

संक्षिप्त समाचार

डल झील में निकाली गई तिरंगा शिकारा रैली, जम्मू में 3 लाख से अधिक राष्ट्रीय ध्वज बिके

श्रीनगर। श्रीनगर के डल झील में हर घर तिरंगा अभियान के तहत तिरंगा शिकारा रैली का आयोजन किया गया। यह आयोजन जम्मू-कश्मीर के युवा सेवा और खेल विभाग द्वारा आयोजित किया गया था। शिकारा रैली को उपराज्यपाल मनोज सिन्हा ने झंडी दिखाकर खाना किया। जम्मू जिले में तीन लाख से अधिक राष्ट्रीय ध्वज की बिक्री हुई है और प्रशासन देश की आजादी के 75 वें वर्ष के मौके पर आयोजित अभियान के लिए तैयार है। जम्मू के मुख्य शिक्षा अधिकारी ने अभियान के बारे में जागरूकता फैलाने के लिए जिले के सभी स्कूलों को शामिल करते हुए कई कार्यक्रमों का आयोजन किया है।

ईवीएम की जगह बैलेट-पेपर से चुनाव कराने की याचिका सुप्रीम कोर्ट ने खारिज की

नई दिल्ली। इलेक्ट्रॉनिक वोटिंग मशीन (ईवीएम) को हटाकर बैलेट-पेपर से चुनाव कराने की याचिका सुप्रीम कोर्ट ने खारिज की है। सुप्रीम कोर्ट ने कहा कि याचिका में कोई मैरिट दिखाई नहीं देती है। वकील मनोहर लाल शर्मा ने शीर्ष अदालत में ईवीएम की बजाय बैलेट पेपर से मतदान कराने की अपील वाली अपनी याचिका पर जल्द सुनवाई की मांग की थी। शर्मा ने अपनी याचिका में कहा था कि बैलेट-पेपर से ही चुनाव होने चाहिए। उन्होंने कहा था कि हम कानून के लिहाज से बात कर रहे हैं। अपनी याचिका में शर्मा ने जन प्रतिनिधित्व अधिनियम की धारा 61 (ए) को चुनौती दी थी, जिसमें बैलेट-पेपर की जगह इलेक्ट्रॉनिक वोटिंग मशीन यानी ईवीएम से मतदान कराए जाने का प्रावधान है। वकील शर्मा की सुप्रीम कोर्ट में दायर याचिका के मुताबिक प्रावधान को अब तक संसद से मंजूरी नहीं मिली है। लिहाजा, ईवीएम के जरिए कराए गए अब तक के सारे चुनाव अवैध हैं। उन्होंने सुप्रीम कोर्ट से कहा था कि सब जगह बैलेट-पेपर के जरिए फिर से मतदान होना चाहिए। वकील की ओर से याचिका जनवरी में दायर की गई थी, जिसमें उन्होंने 5 राज्यों उत्तर प्रदेश, गोवा, पंजाब, मणिपुर और उत्तराखंड में होने वाले विधानसभा चुनावों में ईवीएम की जगह बैलेट पेपर के इस्तेमाल की मांग की थी। बता दें कि इन पांच राज्यों में 10 फरवरी से 7 मार्च के बीच चुनाव संपन्न हुए थे और 10 मार्च को नतीजे घोषित हुए थे।

गेहूँ के दामों में गिरावट

नई दिल्ली। सरकार द्वारा गेहूँ और गेहूँ से बने उत्पाद के निर्यात पर रोक लगा दी है। गेहूँ के रेट बढ़ने पर आयात की मंजूरी देने की खबर से, मंडियों में गेहूँ के दाम में 100 रुपए प्रति क्विंटल तक की गिरावट देखने को मिल रही है। इस साल खुले बाजार में यूक्रेन संकट के पहले जो गेहूँ 2100 रुपये प्रति क्विंटल की दर से बिक रहा था यूक्रेन संकट के बाद वह 2500 रुपये प्रति क्विंटल पर पहुंच गया था। केंद्र सरकार द्वारा गेहूँ एवं आटा मैदा सुजी इत्यादि उत्पाद के निर्यात पर रोक लगाने से बाजार में गेहूँ के दाम 2400 रुपये प्रति क्विंटल के नीचे आ गए हैं। बारिश के कारण बाजार में मांग नहीं होने के कारण भी गेहूँ के दामों में गिरावट देखने को मिल रही है।

‘अमृत महोत्सव सप्ताह’ के कार्यक्रमों में भाग लेने अमेठी जाएंगी स्मृति ईरानी



अमेठी। उत्तर प्रदेश के अमेठी में आजादी की 75वीं वर्षगांठ में आयोजित अमृत महोत्सव सप्ताह समारोह के रूप में मनाया जा रहा है। केंद्रीय मंत्री व अमेठी सांसद स्मृति ईरानी आजादी के अमृत महोत्सव के मौके पर अपने संसदीय क्षेत्र में विभिन्न कार्यक्रमों में हिस्सा लेंगी। केंद्रीय मंत्री स्मृति ईरानी 13 अगस्त को अमेठी जाने वाली हैं। एक दिवसीय दौरे पर अमेठी जा रही केंद्रीय मंत्री स्मृति ईरानी अपने गोद लिए गांव सुजानपुर में अमृत सरोवर का लोकार्पण करने के बाद जिला मुख्यालय स्थित एक विद्यालय में जन प्रतिनिधियों के साथ बैठक करेंगी। जिला कलेक्टर सभागार में जिला अधिकारी राकेश कुमार मिश्र की ओर से प्रेस कॉन्फ्रेंस आयोजित कर कार्यक्रम का रोस्टर जारी किया गया। रोस्टर के अनुसार, आजादी का अमृत महोत्सव कार्यक्रम में 13 अगस्त को बाल विकास एवं पुष्कर और अल्पसंख्यक कल्याण विभाग की केंद्रीय मंत्री स्मृति ईरानी भी शामिल होंगी। गौरीगंज के मनीषी महिला महाविद्यालय में लोकगायन अशोक त्रिपाठी तो वहीं संतोष उपाध्याय और जादू शो कार्यक्रम राजेश श्रीवास्तव प्रस्तुत करेंगे। दोनों दिन कार्यक्रम की जिम्मेदारी डीपीआरओ अमेठी श्रीकांत यादव को दिया गया। वहीं 13 अगस्त को गौरीगंज के सुजानपुर में केंद्रीय मंत्री स्मृति ईरानी अमृत सरोवर का लोकार्पण करते हुए ध्वजारोहण करेंगी। इस अवसर पर 75 बाइक की रैली व सभी ग्राम पंचायतों में व्यापक कार्यक्रम आयोजित किए जाएंगे। इस दौरान स्मृति ईरानी रैली में स्कूटी चलाती दिख सकती हैं। इसी दिन दोपहर बाद गौरीगंज स्थित विद्यालय परिसर में स्मृति जनप्रतिनिधियों के साथ हर घर तिरंगा कार्यक्रम की बैठक करेंगी। 14 अगस्त को मनीषी महिला महाविद्यालय में देशभक्ति गायन मानविका प्रस्तुत करेंगी तो कादुनाला पर 75 मीटर लंबा झंडा फहराया जाएगा। 15 अगस्त को भी मनीषी महिला महाविद्यालय में लोकगायन व नृत्य कार्यक्रम की प्रस्तुति नीलम सिंह की ओर से की जाएगी। इसके अतिरिक्त अभियान में ग्राम पंचायतों के साथ विभागों व स्कूलों में विविध कार्यक्रम होंगे। जिला प्रशासन की ओर से सभी कार्यक्रम को बेहतर ढंग से प्रस्तुत करने के साथ महोत्सव को सफल बनाने की तैयारियों को अंतिम रूप दिया जा रहा है।

सारे जहां से अच्छा हिन्दुस्तान हमारा

1 करोड़ बच्चों ने देशभक्ति गीत गाकर विश्व रिकॉर्ड बनाया, विश्व रिकॉर्ड का प्रोविजन सर्टिफिकेट मुख्यमंत्री को सौंपा

जयपुर। (एजेंसी)
देशभर में चलाये जा रहे हर घर तिरंगा अभियान के तहत राजस्थान के मुख्यमंत्री अशोक गहलोत की उपस्थिति में आज एसएमएस स्टेडियम में पूरे राज्य में एक करोड़ बच्चों ने एक साथ देशभक्ति गीत गाकर विश्व रिकॉर्ड बनाया। विश्व रिकॉर्ड का प्रोविजनल सर्टिफिकेट मुख्यमंत्री अशोक गहलोत ने वर्ल्ड बुक ऑफ रिकॉर्ड के उपाध्यक्ष प्रथम भल्लू ने सौंपा जिससे मुख्यमंत्री ने विद्यार्थियों व समस्त प्रदेशवासियों को समर्पित किया। मुख्यमंत्री अशोक गहलोत ने शिक्षा विभाग को बधाई देते हुए कहा कि 1 करोड़ से अधिक बच्चों द्वारा देशभक्ति गीतों के सामूहिक गायन से प्रदेश में एक नया वातावरण तैयार होगा। इन तरांगों में संविधान की रक्षा, आपसी भाईचारे व देश की आजादी में दिए गए बलिदानों सहित तमान भावनाएं समाहित हैं। आज भारत में

तीन चौथाई आबादी नौजवानों की है। नई पीढ़ी को इन गीतों के माध्यम से इन भावनाओं को आत्मसात करने का मौका मिलेगा। इससे प्रदेश के युवाओं में देश की आजादी के लिए महात्मा गांधी के सान्निध्य में पं. जवाहर लाल नेहरू, सरदार पटेल, मौलाना अबुल कलाम आजाद जैसे नेताओं द्वारा किए गए स्वतंत्रता आंदोलनों, भगतसिंह, चन्द्रशेखर आजाद, खुदिराम बोस जैसे नौजवानों द्वारा दिए गए बलिदानों के प्रति श्रद्धा, डॉ. भीमराव अंबेडकर द्वारा रचित संविधान की रक्षा व साम्प्रदायिक सौहार्द की भावना मजबूत होगी। श्री गहलोत ने कहा कि सबसे पहले पं. जवाहर लाल नेहरू द्वारा 31 दिसंबर, 1929 में देश का राष्ट्रीय ध्वज फहराया गया तथा हमारा कर्तव्य है कि आजादी की 75वीं वर्षगांठ पर घर घर तिरंगा फहराकर अपने राष्ट्रभक्ति के संकल्प को मजबूत करें। हम सब अपने घरों पर तिरंगा फहराकर दुनिया को एक संदेश दें कि

हिन्दुस्तान में राष्ट्रभक्ति का एक अनूठा जज्बा है। मुख्यमंत्री गहलोत ने कहा कि गत 75 वर्षों में देश ने अभूतपूर्व तरक्की की है। जहां आजादी के समय देश में सुई का भी उत्पादन नहीं हो रहा था वहां आज विश्वभर में भारतीय उत्पादों का निर्यात हो रहा है। आईआईटी, आईआईएम, एम्स जैसे संस्थानों को गुणवत्तापूर्ण शिक्षा के कारण पूरे विश्व में जाना जाता है। पानी, बिजली, शिक्षा, स्वास्थ्य जैसी बुनियादी सुविधाओं से लेकर विज्ञान और तकनीकी शिक्षा में देश ने शानदार तरक्की की है। बड़े-बड़े बांधों के निर्माण से किसानों को सिंचाई जल मिला है और उनका जीवन स्तर सुधरा है। पड़ोसी देशों के विपरीत गत 75 वर्षों में देश में लोकतंत्र की जड़ें लगातार गहरी हुई हैं। पूर्व प्रधानमंत्री श्रीमती इंदिरा गांधी ने प्राणों का बलिदान देकर विघटनकारी शक्तियों से देश की अखण्डता की रक्षा की। आजादी के 75वें वर्ष में राजस्थान शिक्षा व स्वास्थ्य के क्षेत्र में



मॉडल स्टेड बनकर उभरा है। महात्मा गांधी अंग्रेजी माध्यम विद्यालयों से गरीब विद्यार्थियों को निःशुल्क अंग्रेजी शिक्षा दी जा रही है। वहीं चिरंजीवी योजना से आम जनता को महंगा से महंगा इलाज निःशुल्क उपलब्ध कराया जा रहा है। अशोक गहलोत ने कहा कि शांति व भाईचारे के माहौल में ही प्रदेश का समुचित विकास संभव है। नेहरू, गांधी, पटेल व मौलाना आजाद जैसे स्वतंत्रता सेनानियों के नेतृत्व में देश ने अंग्रेजों से लड़कर स्वतंत्रता हासिल की है। एक जुटता, शान्ति, अंग्रेजों से लड़ने की भावना से ही देश की प्रगति का मार्ग प्रशस्त होगा। इस अवसर पर उन्होंने प्रदेशवासियों को आपसी प्रेम तथा भाईचारे को मजबूत करने का आह्वान किया। मुख्यमंत्री ने कहा कि शांति व भाईचारे के अभाव में विकास ठप हो जाता है। उन्होंने कहा कि देश में सभी जाति, धर्म व अलग-अलग भाषाएं बोलने वाले लोग एकजुट रहें तथा देश के तिरंगे झण्डे को मान-सम्मान के साथ फहराएं।

डाक विभाग ने बाटे 1 करोड़ से ज्यादा राष्ट्रीय ध्वज

नई दिल्ली। डाक विभाग ने देश भर में फैले अपने 115 लाख डाकघरों के जरिए 10 दिनों में एक करोड़ से ज्यादा राष्ट्रीय ध्वज की बिक्री की है। डाक विभाग 25 रुपये में एक राष्ट्रीय ध्वज बेच रहा है। विभाग ने ऑनलाइन बिक्री के लिए पूरे देश में किसी भी पते पर राष्ट्रीय ध्वज को निःशुल्क पहुंचाने की सुविधा प्रदान की है। अब तक नागरिकों ने ई-पोस्ट ऑफिस सुविधा के माध्यम से 1175 लाख से अधिक राष्ट्रीय ध्वज की ऑनलाइन खरीदारी की है। बयान में कहा गया है कि डाक विभाग अपने 115 लाख डाकघरों के साथ देश के हर एक नागरिक के लिए 'हर घर तिरंगा' कार्यक्रम को कार्यान्वित कर रहा है। भारतीय डाक ने 10 दिनों की छेटी अवधि के भीतर डाकघरों के साथ-साथ ऑनलाइन माध्यम से एक करोड़ से अधिक राष्ट्रीय ध्वज की बिक्री की है। बयान में कहा गया है कि पूरे देश के 412 लाख डाक कर्मचारियों ने शहरों, कस्बों व गांवों में, सीमावर्ती क्षेत्रों में, वामपंथी उग्रवाद से प्रभावित जिलों और पहड़ी व जनजातीय क्षेत्रों में -हर घर तिरंगा- के संदेश का प्रचार किया है। इसके साथ ही भारतीय डाक ने प्रभात फेरी, बाइक रैली व चौपाल सभाओं के माध्यम से समाज के हर वर्ग में 'हर घर तिरंगा' का संदेश पहुंचाया है। इसके अलावा डिजिटल रूप से उड़ते नागरिकों के बीच कार्यक्रम के संदेश को प्रचारित करने के लिए टिवटर और फेसबुक जैसे सोशल मीडिया मंच का भी व्यापक रूप से उपयोग किया गया है।

राजौरी में सेना के शिविर पर हमले में चार जवान शहीद, दो आत्मघाती आतंकी मारे गए

-बांदीपोरा में आतंकियों ने बिहार के युवक को गोली मारी, स्वतंत्रता दिवस से पहले कश्मीर में बड़े आतंकी हमले

जम्मू। (एजेंसी)
स्वतंत्रता दिवस से पहले जम्मू-कश्मीर में प्रवासी मजदूर की हत्या और फिदायोन हमले के जरिए आतंकवादियों ने एक बार फिर चुनौती पेश की है। सुरक्षा बलों ने इसका मुंहतोड़ जवाब दिया है। कश्मीर के विभिन्न इलाकों में सच ऑपरेशन भी जारी है और चम्पे-चम्पे पर कड़ी सुरक्षा बरती जा रही है। जम्मू-कश्मीर के राजौरी जिले में गुरुवार तड़के आतंकवादियों ने सेना के एक शिविर पर एक आत्मघाती हमला कर दिया, जिसमें

चार जवान शहीद हो गए। सुरक्षाबलों की जवाबी कार्रवाई में दो आतंकवादी भी मारे गए हैं। यह हमला लगभग तीन साल के अंतराल के बाद जम्मू-कश्मीर में 'फिदायोन' (आत्मघाती हमलावरों) की वापसी का संकेत है। पुलिस ने बताया कि दोनों आतंकवादियों के बारे में ऐसा माना जा रहा है कि वे पाकिस्तान स्थित आतंकवादी संगठन जैश-ए-मोहम्मद (जेईएम) से सम्बद्ध थे। पुलिस ने बताया कि आतंकवादी घातक 'स्टील कोर' गोलियों से लैस थे और चार घंटे से अधिक

समय तक चली मुठभेड़ में दोनों आतंकवादी मारे गये। पुलिस महानिदेशक दिलबाग सिंह ने बताया कि हमला करने वाले दोनों 'फिदायोन' संभवतः आतंकी गुट जैश-ए-मोहम्मद के थे। दिलबाग सिंह के अनुसार, दोनों ने शिविर में घुसने का प्रयास किया, लेकिन वे मारे गए। गोलीबारी में सेना के चार जवान शहीद हो गये। वहीं जम्मू में सेना के जनसंपर्क अधिकारी (पीआरओ) लेफिटर टैट कर्नल देवेंद्र आनंद ने बताया, गुरुवार तड़के, राजौरी जिले के पारगल में

सेना की चौकी पर तैनात संतारियों ने संदिग्ध व्यक्तियों को खराब मौसम का फायदा उठाकर चौकी के पास आते देखा। उन्होंने कहा कि संतारियों ने उन दो आतंकवादियों को चुनौती दी जिन्होंने चौकी के अंदर प्रवेश करने का प्रयास करते हुए ग्रेनेड फेंके। उन्होंने बताया कि हालांकि, सतर्क सैनिकों ने क्षेत्र को घेर लिया। गोलीबारी में दो आतंकवादी मारे गये और इस अभियान में भारतीय सेना के छह सैनिक घायल हो गए, जिनमें से चार जवान बाद में शहीद हो गये।

लाल सिंह चड्ढा के बॉक्स ऑफिस पर नहीं फहरा पाई सफलता के झंडे

-भाजपा सांसद निशिकांत दुबे कराना चाहते हैं आभिर की एनआईआई जांच

रांची। (एजेंसी)

बॉलिवुड में परफेक्शनिस्ट कहलाने वाले अभिनेता आभिर खान की हालिया रिलीज फिल्म लाल सिंह चड्ढा को लेकर बॉक्स ऑफिस के बीच ओपनिंग अच्छी रही है। बॉक्स ऑफिस की अपील करने वाले अब अपनी 'सफलता' पर खुशी जाहिर कर रहे हैं। इनमें भाजपा सांसद निशिकांत दुबे भी शामिल हैं। झारखंड में गोड्डा से सांसद निशिकांत दुबे ने कहा है कि राष्ट्रभक्तों ने दिखाया है कि देश में अब झूठ-फरेब नहीं चलेंगे। उन्होंने आभिर खान पर दुनिया को गुमराह करने का भी आरोप लगाया। दुबे ने आभिर खान की फिल्मों के चीन में अच्छे कारोबार को लेकर एनआईआई, ईडी और इनकम टैक्स से जांच की मांग की है। निशिकांत दुबे ने ट्वीट किया, "भारत के नागरिक होकर भी डरने की बात पर दुनिया को गुमराह करने वाले आभिर खान की फिल्म लाल सिंह चड्ढा को बॉक्स ऑफिस पर राष्ट्र भक्तों ने यह दिखाया कि झूठ व फरेब अब नहीं चलेंगे। देश मजबूती से मजबूत नेतृत्व नरेंद्र मोदी के साथ विश्व को रास्ता दिखा रहा

है।" एक अन्य ट्वीट में उन्होंने आभिर खान के फिल्मों के भारत और चीन में कारोबार में अंतर बताकर सवाल उठाए और जांच की मांग की। दुबे ने कहा, "आभिर खान की फिल्म सीक्रेट सुपर स्टार भारत में 60 करोड़ कमाती है लेकिन चीन में 900 करोड़ कमाती है, जबकि उसी समय बाहुबली फिल्म भारत में 1600 करोड़ कमाती है लेकिन चीन में मात्र 80 करोड़। एनआईआई, ईडी को आभिर खान के मनी लॉन्ड्रिंग की जांच करनी चाहिए।" उन्होंने ट्वीट के साथ इनकम टैक्स को भी टैग किया है। आभिर की फिल्म को लेकर बीजेपी कांग्रेस में भी आरोप-प्रत्यारोप का दौर चल पड़ा है। कांग्रेस नेता दमिजिय सिंह ने लाल सिंह चड्ढा के बॉक्स ऑफिस के बारे में कहा कि इसके पीछे 'मोदीशाह ट्रेल आर्मी' है, जो किसी रोबोट की तरह काम करती है। उन्होंने अपने ट्वीट में कहा कि टिवटर पर 'बॉक्स ऑफिस लाल सिंह चड्ढा' ट्रेंड कर रहा है। इस सब के पीछे 'मोदीशाह ट्रेल आर्मी' के अलावा और कौन हो सकता है। ये सब अलोकतांत्रिक और तानाशाही प्रवृत्ति के हैं, जो किसी रोबोट की तरह काम करते हैं। उन्होंने कहा कि दर्शकों को लाल सिंह चड्ढा और रक्षाबंधन दोनों फिल्मों देखनी चाहिए।

राज्यों में फ्री सौगातों के चलते पर 60 लाख करोड़ रुपये की देनदारी

मुफ्त सुविधाएं बनी बड़ा खतरा

नई दिल्ली। फ्री सौगातों और चुनावी वादों का विरोध करते हुए सुप्रीम कोर्ट में दायर की गई एक जनहित याचिका में गुरुवार को कहा गया कि 31 मार्च, 2021 को राज्यों पर 59,89,360 करोड़ रुपये की देनदारी थी। साथ ही गैर-जरूरी मुफ्त सुविधाओं पर बढ़ता खर्च एक नया खतरा बन गया है। याचिकाकर्ता ने कहा कि उत्तर प्रदेश और महाराष्ट्र पर क्रमशः 6,62,891 करोड़ रुपये और 5,36,891 करोड़ रुपये की देनदारी है और वे इस संदर्भ में शीर्ष हैं। वहीं पंजाब ऋण एवं सकल राज्य खर्च उत्पाद (जीएसडीपी) अनुपात में सबसे ऊपर है। प्रधान न्यायाधीश एनवी रमण की अध्यक्षता वाली पीठ के समक्ष याचिकाकर्ता अश्विनी उपाध्याय की दायर लिखित दलील में दावा किया गया है कि 2,49,187 करोड़ रुपये की देनदारी के साथ पंजाब में चालू वित्त वर्ष में ऋण एवं जीएसडीपी अनुपात सबसे खराब 53-उ है। सर्वोच्च न्यायालय में

दायर इस याचिका में चुनाव के दौरान राजनीतिक दलों के जरिए मुफ्त सौगातों का वादा करने के चलन का विरोध करने के साथ ही निर्वाचन आयोग से ऐसे राजनीतिक दलों के चुनाव चिह्न पर रोक लगाने का अनुरोध किया गया है। साथ ही उनका पंजीकरण रद्द करने के लिए अपनी शक्तियों का उपयोग करने की अपील की गई है। पीठ ने केंद्र, नीति आयोग और वित्त आयोग जैसे पक्षों के विचार मांगे हैं और उनसे मुफ्त सुविधाओं के मुद्दे पर विचार करने को कहा है। न्यायालय ने संकेत दिया था कि वह इस मुद्दे से निपटने के लिए सरकार को उपाय सुझाने की खातिर एक प्रणाली स्थापित करने का आदेश दे सकता है। उपाध्याय ने वरिष्ठ अधिवक्ता विजय हंसारिया और वकील अश्विनी कुमार दुबे के जरिए सुझावों के साथ लिखित दलील दी है। दलीलों में भारतीय रिजर्व बैंक के जरिए प्रकाशित एक रिपोर्ट का भी हवाला दिया गया है।

जम्मू-कश्मीर और हिमाचल में भारी बारिश ने मचाई तबाही

चार लोगों की मौत, कई जगह भूस्खलन

नई दिल्ली। (एजेंसी)
देश के कई राज्यों में लगातार हो रही वर्षा की वजह से कई स्थानों पर स्थिति गंभीर हो गई है। जम्मू-कश्मीर और हिमाचल में गुरुवार को बादल फटने से काफी नुकसान हुआ है और दो लोगों की मौत हो गई है। हिमाचल प्रदेश में भूस्खलन की चपेट में आकर दो लोगों की मौत होने का समाचार है। मौसम विभाग का पूर्वानुमान है कि महाराष्ट्र में अभी 4-5 दिन तक बारिश का दौर जारी रहेगा। जबकि, राजस्थान, उत्तर प्रदेश, पंजाब, हरियाणा और बिहार में हल्की से मध्यम बारिश के आसार हैं। उत्तराखंड में तेज

बारिश के चलते अर्रेंज अलर्ट जारी किया गया है। वहीं, ओडिशा, छत्तीसगढ़, विदर्भ, गुजरात, कोंकण, गोवा, मध्य महाराष्ट्र और तेलंगाना में भारी बारिश का अनुमान है। स्काईमेट वेदर के मुताबिक मानसून ट्रफ (कम दबाव वाला क्षेत्र) कुछ समय के लिए उत्तरी हिस्सों की ओर बढ़ेगा और शनिवार से दिल्ली तथा अन्य क्षेत्रों में हल्की से मध्यम बारिश हो सकती है। इस दौरान केवल मामूली राहत मिलने की उम्मीद है। कम दबाव वाले क्षेत्र के पूरे उत्तर प्रदेश में उत्तर-पश्चिम की ओर बढ़ने की संभावना है। इससे दिल्ली, पंजाब, हरियाणा, उत्तर प्रदेश और बिहार में बारिश को एक नया दौर शुरू हो सकता है। स्काईमेट वेदर के

मुताबिक, शुक्रवार को मध्य प्रदेश, दक्षिणपूर्व राजस्थान, सौराष्ट्र और कच्छ और कोंकण और गोवा में हल्की से मध्यम बारिश के साथ कुछ स्थानों पर भारी बारिश की संभावना है। ओडिशा, छत्तीसगढ़, हिमाचल प्रदेश और जम्मू कश्मीर में एक या दो स्थानों पर हल्की से मध्यम बारिश के साथ एक या दो स्थानों पर भारी बारिश हो सकती है। भारत मौसम विभाग ने ओडिशा, छत्तीसगढ़, गुजरात, गोवा, मध्य महाराष्ट्र और तेलंगाना में भारी बारिश का अनुमान दे यके त किया है। साथ ही उत्तराखंड में तेज बारिश के महेनजर अर्रेंज अलर्ट विभाग की ओर से जारी किया गया है। मेघालय, मणिपुर, मिजोरम, त्रिपुरा,

झारखंड के हिस्से, गंगीय पश्चिम बंगाल, पूर्वी उत्तर प्रदेश, छत्तीसगढ़ के शेष हिस्से, तेलंगाना, तटीय कर्नाटक, पश्चिमी राजस्थान, अंडमान और निकोबार द्वीप समूह में हल्की से मध्यम बारिश संभव है। उत्तराखंड, लद्दाख, शेष उत्तर पूर्व भारत, उत्तर प्रदेश के कुछ हिस्सों, मध्य महाराष्ट्र, केरल, लक्षद्वीप और तटीय आंध्र प्रदेश में हल्की बारिश संभव है। देश के मध्य हिस्सों में अगले दो दिनों तक एक्टिव मानसून की स्थिति जारी रहने की संभावना है। पूर्वी उत्तर प्रदेश के इलाकों में 13 से



14 अगस्त के बीच और पश्चिमी उत्तर प्रदेश में 14 अगस्त को तेज बारिश का अलर्ट है। मानसून फिलहाल कुछ दिन के लिए यूपी से रुखा हुआ है। मानसूनी हवाएं मध्य प्रदेश और राजस्थान के आसपास केन्द्रित हैं। ऐसे में इन राज्यों से सटे हुए जिलों को तो बारिश की राहत मिल सकती है।



टाटा नमक होगा महंगा, मजबूरी में लिया फैसला

महंगाई के जख्मों पर अब महंगा नमक

नई दिल्ली। पहले से ही महंगाई की मार झेल रही जनता को अब नमक की कीमत झटका देने वाली है। नमक बनाने वाली देश की सबसे बड़ी कंपनी टाटा कंज्यूमर प्रोडक्ट्स ने टाटा सॉल्ट के दाम बढ़ाने के संकेत दिए हैं। टाटा नमक देश में सबसे ज्यादा बिकने वाला नमक है। महंगाई के कारण टाटा नमक के मार्जिन पर असर पड़ा है। इसी को देखते हुए कंपनी ने यह फैसला लिया जा रहा है। टाटा कंज्यूमर प्रोडक्ट्स के एमडी और सीईओ सुनील डिस्जा ने कहा है कि टाटा नमक की कीमतें बढ़ सकती हैं। उन्होंने कहा कि महंगाई के दबाव से निपटने और मार्जिन को सुरक्षित करने के लिए कंपनी को यह फैसला मजबूरी में लेना पड़ा है। हालांकि कंपनी की ओर से यह नहीं बताया गया है कि कंपनी की कीमतें कब और कितनी बढ़ेंगी? फूटकर बाजार में एक किलो टाटा नमक की कीमत 28 रुपये प्रति किलो है। एक अनुमान के अनुसार टाटा नमक के दाम बढ़कर 30 से 32 रुपये तक हो सकते हैं।

ब्राइन और एनर्जी निर्धारित करती हैं नमक के दाम

टाटा कंज्यूमर प्रोडक्ट्स के एमडी और सीईओ सुनील डिस्जा के अनुसार दो चीजें नमक के दाम को निर्धारित करती हैं। इनमें एक है ब्राइन और दूसरा एनर्जी। ब्राइन के दाम फिलहाल स्थिर हैं, लेकिन एनर्जी के दामों में लगातार बढ़ोतरी होती जा रही है। इस कारण नमक की कीमतें बढ़ाने की नौबत आ गई है। सुनील डिस्जा के मुताबिक कीमतें बढ़ाने का फैसला कम्पनी को मजबूरी में लेना पड़ रहा है।

टाटा पावर ने शत प्रतिशत अक्षय खरीद दायित्व को पूरा किया

नई दिल्ली। वितरण कंपनी टाटा पावर लिमिटेड ने नवीकरणीय ऊर्जा स्रोतों के जरिए 220 करोड़ यूनिट की हरित ऊर्जा प्राप्त करने का दावा किया है। टाटा पावर ने इसी के साथ दावा किया कि वह लगातार दूसरे वर्ष शत प्रतिशत अक्षय खरीद दायित्व (आरपीओ) का अनुपालन करने वाली बिजली वितरण कंपनी बन गई है। कंपनी ने गुरुवार को जारी बयान में कहा कि हमने सौर, पवन, पनबिजली और अपशिष्ट से ऊर्जा पैदा करने जैसे जैसे अक्षय स्रोतों से 220 करोड़ यूनिट की हरित ऊर्जा प्राप्त की है। इसके साथ ही वित्त वर्ष 2021-22 के आरपीओ के अनुपालन को पूरा किया है। कंपनी ने दावा किया कि यह उसके परिचालन क्षेत्र में उपभोक्ताओं को बेची गई कुल बिजली यूनिट का लगभग 25 प्रतिशत है।

जॉनसन एंड जॉनसन 2023 से पूरी दुनिया में बंद कर देगी बेबी पाउडर की बिक्री

नई दिल्ली। जॉनसन एंड जॉनसन 2023 में पूरी दुनिया में अपने बेबी टैल्कम पाउडर की बिक्री बंद कर देगी। कंपनी ने कहा कि अमेरिका में चल रहे हजारों कंज्यूमर सेप्टी केस के चलते प्रॉडक्ट की बिक्री बंद कर दी गई है। कंपनी ने कहा कि दुनिया भर के देशों में बेचा जाने वाला बेबी पाउडर अब बाजार से हटा लिया जाएगा। कंपनी ने अमेरिका और कनाडा से इस पाउडर की बिक्री 2020 में ही बंद कर दी है। इस पाउडर में एम्बेक्स्टेस का एक प्रकार का हानिकारक फाइबर मिला था, जिसे कैन्सर होने की वजह माना जा रहा था। इस मामले में कंपनी पर 35 हजार महिलाओं ने बच्चेदानी का कैन्सर होने के आरोप में केस किए थे। इसकी वजह से अमेरिका में इसकी मांग काफी कम हो गई थी। इस पर कंपनी ने सेल घटने का बहाना बना 2020 में अमेरिका व कनाडा में बेबी पाउडर बेचना बंद कर दिया, लेकिन कंपनी आज भी ब्रिटेन सहित दुनिया के बाकी देशों में इसे बेच रही है। अमेरिका की एक कोर्ट ने इस पाउडर से ओवरन कैन्सर होने के कारण कंपनी पर 15 हजार करोड़ रुपये का जुर्माना लगाया था।

एक्टिवा को बेहतर लुक और लेटेस्ट फीचर्स के साथ बाजार में उतारेगा होंडा

नई दिल्ली।

होंडा 2 व्हीलर्स ने अपनी नई स्ट्रीट बाइक होंडा सीबी300 एफ लॉन्च करने के साथ ही अपने नए स्कूटर का टीजर भी जारी किया है। इस टीजर के साथ कयासों का दौरा भी शुरू हो गया है। खबर आ रही है कि होंडा जल्द ही भारत में सबसे ज्यादा बिकने वाले स्कूटर एक्टिवा को बेहतर लुक और लेटेस्ट फीचर्स के साथ बाजार में उतारेगा। संभव है कि होंडा एक्टिवा को इस बार इलेक्ट्रिक अवतार में लॉन्च किया जाए।

होंडा ने अपकमिंग स्कूटर के टीजर देखें तो पहली नजर में इसका फ्रंट शिलहोत बिल्कुल एक्टिवा की तरह है और हेडलैंप और रियर व्यू

मिरर के साथ ही टर्न इंडिकेटर और हैंडलबार एक्टिवा की तरह दिखते हैं। मीडिया रिपोर्ट्स की मानें तो नेक्स्ट जेनरेशन एक्टिवा, यानी होंडा एक्टिवा 7जी में मौजूद एक्टिवा 6जी के मुकाबले कुछ कॉस्मेटिक बदलाव और नए फीचर्स देखने को मिलने की उम्मीद है। एक्टिवा 7जी में 109.51सीसी सिंगल सिंलिनडर इंजन देखने को मिल सकता है जो कि फ्यूल इंजेक्शन टेक्नॉलजी और साइडस्टार्ट सिस्टम के साथ आएगा। इस स्कूटर में 12 इंच की फ्रंट व्हील के साथ ही और काफी कुछ खास देखने को मिलेगा। इन सबके बीच होंडा 2व्हीलर्स ने सोमवार को नई बाइक भी लॉन्च की जो कि सीबी300एफ है।



इस स्ट्रीट बाइक को डीलक्स और डीलक्स प्रो जैसे वैरिएंट में पेश किया गया है और इनकी कीमतें 2.26 लाख रुपये से शुरू होती हैं। टॉप वैरिएंट की कीमत 2.29 लाख रुपये है।

टीवीएस अपना दूसरा इलेक्ट्रिक स्कूटर करेगा लॉन्च

बेहतर बैटरी रेंज वाले इलेक्ट्रिक स्कूटर का हो रहा इंतजार

नई दिल्ली।

टीवीएस कंपनी अपना दूसरा इलेक्ट्रिक स्कूटर लॉन्च करने की तैयारी कर रही है। यह स्कूटर साल 2018 ऑटो एक्सपो में शोकेस क्रेडेंशियल पर बेस्ट हो सकता है। फिलहाल आपको अपकमिंग टीवीएस क्रेडेंशियल के बारे में बताएं तो यह मैक्सि स्कूटर सेगमेंट में आ

सकता है और इसमें शार्प लुक और डिजाइन देखने को मिलेंगे। प्रीमियम इलेक्ट्रिक स्कूटर सेगमेंट में आ रहे टीवीएस क्रेडेंशियल में बड़ा टचस्क्रीन पैनल दिया जा सकता है। इसके साथ ही स्टेप-अप सीट डिजाइन, इंटीग्रेटेड ग्रैब रैल्स और रेक्टंगुलर रियर व्यू मिरर देखने को मिलेंगे। इसकी रेंज भी बेहतर होगी। माना जा रहा है कि टीवीएस के इस

स्कूटर को सिंगल चार्ज पर ईको मोड में 150 किलोमीटर तक चला सकेगा। वहीं, इसकी टॉप स्पीड 100 किलोमीटर तक होने की उम्मीद है। मालूम हो कि हाल ही में बंगलुरु में टीवीएस क्रेडेंशियल इलेक्ट्रिक स्कूटर की टेस्टिंग की तस्वीर सामने आई थी और जिसके बाद से चर्चाओं का बाजार गर्म है और लोग टीवीएस आईक्यूब के बाद बेहतर बैटरी रेंज वाले इलेक्ट्रिक स्कूटर का इंतजार कर रहे हैं।

त्रिपुरा में अनाजास किसानों की बदल रहे किस्मत, खाड़ी देशों में बढ़ रहा है निर्यात

नई दिल्ली। पूर्वोत्तर राज्य त्रिपुरा में अनाजास की खेती किसानों के लिए वरदान सिद्ध हो रही है। त्रिपुरा के अनाजास की मिठास के कई देश कायल हैं। यही कारण है अब इनका निर्यात लगातार बढ़ रहा है। गुरुवार को ही त्रिपुरा ने करीब 14 करोड़ मूल्य के 9,909 टन अनाजास की एक खेप दुबई, कतर और बांग्लादेश भेजी है। अनाजास के अलावा त्रिपुरा कई दूसरे फल भी जर्मनी और इंग्लैंड सहित कई देशों को निर्यात कर रहा है। त्रिपुरा के किसान कले याण मंत्री प्रजोत सिंह राय ने बताया कि राज्य से हॉटिकल्चर प्रोडक्ट्स का निर्यात लगातार बढ़ रहा है। त्रिपुरा में सालाना 1.28 लाख टन अनाजास का उत्पादन होता है। प्रदेश में करीब 8,800 हेक्टेयर में अनाजास की खेती की जा रही है। इनमें से ज्यादातर क्षेत्र में केव और क्रिन नामक वैरायटी की खेती की जा रही है। ये दोनों ही वैरायटी उच्च क्वालिटी की हैं। खासकर क्रिन की विदेशों में बहुत मांग है। पूर्व राष्ट्रपति रामनाथ कोविंद ने 2018 में अमरतला में हुए एक समारोह में क्वीन वैरायटी को राज्य फल घोषित किया था। किसान मंत्री राय का कहना है कि त्रिपुरा के किसानों को किसान रेल और किसान उड़ान जैसी योजनाओं का बहुत फायदा हुआ है। इनसे त्रिपुरा के किसानों को अपने उत्पाद राष्ट्रीय और अंतरराष्ट्रीय बाजारों में पहुंचाने में बहुत सहायता मिली है। भारतीय रेलवे 2020 से किसान रेल चला रही है। यह दूर-दराज के किसानों के उत्पाद को लेकर उन्हें बाजार मुहैया कराती है, जिससे किसानों को अच्छी आमदनी होती है। त्रिपुरा से दिल्ली और कोलकाता के लिए किसान रेल का संचालन किया जा रहा है। त्रिपुरा भारत का सबसे बड़ा अनाजास उ् उत्पादक राज्य है। लेकिन, किसानों को बिक्री में काफी दिक्कत हो पाई है। स्थानीय स्तर पर पूरा माल बिक नहीं पाता। इससे किसानों को नुकसान होता है। इसी को देखते हुए केंद्र और राज्य सरकार अनाजास के निर्यात को बढ़ावा देने के प्रयास कर रही है।

अब किरायेदारों को भी चुकाना होगा 18 फीसदी जीएसटी

नई दिल्ली।

अब आवासीय संपत्ति किराये पर लेकर रहने वाले किरायेदारों को किराए के साथ 18 फीसदी जीएसटी भी भुगतान करना पड़ेगा। यह फैसला पिछले महीने 18 जुलाई से लागू हो चुका है। परंतु इस फैसले में यह कहा गया है कि ये टैक्स केवल उन्हीं किरायेदारों को भुगतान होगा, जो किसी बिजनेस के लिए जीएसटी के तहत रजिस्टर्ड हैं और जो जीएसटी भरने वाली श्रेणी में आते हैं। पहले के नियम के मुताबिक, कमरिशियल प्रॉपर्टी जैसे कि ऑफिस या रिटेल स्पेस जैसी जगहों को किराये पर लेने पर लीज पर जीएसटी लगता था। रेंजिडेंशियल प्रॉपर्टी को चाहे कोई कॉर्पोरेट हाउस किराये पर ले या फिर कोई सामान्य किरायेदार, इस पर कोई जीएसटी नहीं लगता था। एक रिपोर्ट के

मुताबिक, जो नियम 18 जुलाई 2022 से लागू हुए हैं, उनके मुताबिक, जीएसटी रजिस्टर्ड किरायेदार को रिवर्स चार्ज मैकेनिज्म के तहत टैक्स भरना होगा। वह इनपुट टैक्स क्रेडिट के तहत डिडक्शन दिखाकर जीएसटी क्लेम कर सकता है। यह भी बता दें कि यह 18 प्रतिशत जीएसटी तभी लागू होगा जब किरायेदार जीएसटी के तहत रजिस्टर्ड हो और जीएसटी रिटर्न भरने वाली कैटेगरी में आता है। नए जीएसटी कानून के तहत रजिस्टर्ड किरायेदार की श्रेणी में सामान्य और कॉर्पोरेट संस्थाएं सब शामिल होंगी। सालाना टर्नओवर निर्धारित सीमा से ऊपर पहुंच जाने पर बिजनेस मालिक को जीएसटी रजिस्ट्रेशन कराना अनिवार्य है। निर्धारित सीमा क्या है, यह उस बिजनेस पर निर्भर करता है। सेवाएं दे रहे बिजनेस मालिकों के लिए सालाना लिमिट 20

लाख रुपये का टर्नओवर है। वहीं, सामान बेच रहे या सप्लाय कर रहे बिजनेस मालिकों के लिए यह लिमिट 40 लाख रुपये है। हालांकि, अगर यह किरायेदार उत्तरपूर्वी राज्यों या विशेष दर्जा प्राप्त वाले राज्य में रहता है तो उसके लिए टर्नओवर की निर्धारित सीमा सालाना 10 लाख रुपये है। चंडीगढ़ में हुई जीएसटी परिषद की 47वीं बैठक के बाद लागू इस नए बदलाव का असर ऐसी कंपनियों या कारोबारियों पर होगा, जिन्होंने अपने बिजनेस के लिए रेंजिडेंशियल प्रॉपर्टी को रेंट या लीज पर लिया है। वहीं, ऐसी कंपनियों भी इस लागत को वहन करेगी जो रेंजिडेंशियल प्रॉपर्टी को किराये पर लेकर इसे गेस्ट हाउस की तरह इस्तेमाल करती हैं या फिर



कर्मचारियों के लिए रहने की जगह में रहने की जगह देने वाली कंपनियों पर उलटव्हा करती है। कर्मचारियों को मुफ्त इससे लागत बढ़ जाएगी।

ग्राहकों को पसंद आ रही गैड विटारा और नई ब्रेजा एसयूवी

दोनों की ही चुकी है एक लाख से अधिक बुकिंग

नई दिल्ली।

ग्राहकों को भारत सुजुकी कंपनी की दोनों ही गैड विटारा और नई ब्रेजा एसयूवी खूब पसंद आ रही हैं। दोनों एसयूवी की एक लाख से अधिक बुकिंग अब तक हो चुकी है। कंपनी ने हाल ही में गैड विटारा को पेश किया है। उससे पहले कंपनी ने नई ब्रेजा को मार्केट में उतारा था। दोनों गाड़ियों की ऑनलाइन बुकिंग हो रही है। भारत सुजुकी दोनों एसयूवी के दम पर भारतीय मार्केट में इस सेगमेंट में अपनी पकड़ मजबूत करने की कोशिश में जुटी है। ग्राहकों के बीच अब तक दोनों ही एसयूवी का बढ़िया रिसॉन्स देखने को मिल रहा है। अब तक गैड विटारा की 26,000 से अधिक बुकिंग हो चुकी है। वहीं, नई ब्रेजा को अब तक 75,000 से अधिक लोगों ने बुक किया है।

दोनों को मिलाकर कंपनी को एक लाख से अधिक यूनिट के ऑर्डर मिल चुके हैं। हर रोज दोनों ही एसयूवी की जमकर बुकिंग हो रही है। 11 जुलाई से गैड विटारा की बुकिंग की शुरुआत हुई थी। वहीं, नई ब्रेजा के लिए बुकिंग 21 जून से शुरू हुई थी। गैड विटारा की बुकिंग आंकड़ा तीन सप्ताह के भीतर

20,000 हजार के पार चला गया था। नई एसयूवी गैड विटारा को 11,000 रुपये में बुक किया जा सकता है। गैड विटारा की अनुमानित कीमत 9.5 लाख रुपये (एक्स-शो रूम) हो सकती है। इसमें कंपनी वेंडिलेटेड सीट, मल्टीपल ड्राइविंग मोड जैसे फीचर्स भी दे रही है। गैड विटारा मिड-साइज एसयूवीमार्केट सुजुकी की पहली ऐसी कार होगी, जो हाइब्रिड इंजन के साथ आएगी। नई ब्रेजा को लॉन्च के पहले ही दिन अच्छी प्रतिक्रिया मिली थी। इसका अंदाजा इससे लगाया जा सकता है कि पहले ही इसकी 4,500 यूनिट बुक हुई थीं।

लॉन्च के बाद इसकी बुकिंग का आंकड़ा बढ़ता जा रहा है। कंपनी ने इस कार की बुकिंग, बीते 21 जून को शुरू की थी, जबकि 30 जून को इसे लॉन्च किया गया था। नई ब्रेजा को सिर्फ 11,000 रुपये देकर बुक किया जा सकता है।

हुंडई यूएस में एआई रिसर्च सेंटर बनाने के लिए 42.4 करोड़ डॉलर खर्च करेगी



सोल। हुंडई मोटर ने शुक्रवार को कहा कि वह रोबोटिक्स प्रौद्योगिकी में अपनी बढ़त बढ़ाने के लिए अमेरिका में एक आर्टिफिशियल इंटेलिजेंस (एआई) अनुसंधान केंद्र बनाने के लिए 42.4 करोड़ डॉलर खर्च करेगी। हुंडई की नियायत हाइब्रिड से पता चला है कि हुंडई मोटर, फिआ और हुंडई मोबिस (हुंडई के तीन प्रमुख ऑटो सहयोगी) बोस्टन में स्थित अमेरिका के लिए क्रमशः 2.19 करोड़ डॉलर, 12.71 करोड़ डॉलर और 8.47 करोड़ डॉलर का निवेश करेंगे। योनहाप समाचार एजेंसी की रिपोर्ट अनुसार, एआई केंद्र, जिसे अस्थायी रूप से बोस्टन डायनेमिक्स एआई इंस्टीट्यूट का नाम दिया गया है, उसका नेतृत्व बोस्टन डायनेमिक्स के संस्थापक और पूर्व प्रमुख मार्क रायबर्ट करेंगे, जिसने पिछले साल अमेरिकी रोबोटिक्स कंपनी हुंडई का अधिग्रहण किया था। हुंडई

पेट्रोल-डीजल की कीमतें स्थिर

नई दिल्ली। अंतरराष्ट्रीय बाजार में आये बदलावों के बीच ही देश में पेट्रोल-डीजल की कीमतें स्थिर बनी हुई हैं। राजधानी दिल्ली में शुक्रवार को पेट्रोल 96.72 रुपये और मुंबई में 106.31 रुपये लीटर पर बना हुआ है हालांकि कच्चे तेल की कीमतों में आ रही तेजी के कारण पेट्रोल-डीजल के दाम दोबारा बढ़ने की आशंका है। दिल्ली में पेट्रोल 96.72 रुपये और डीजल 89.62 रुपये प्रति लीटर बना हुआ है। वहीं मुंबई में पेट्रोल 106.31 रुपये और डीजल 94.27 रुपये प्रति लीटर पर कायम है। चेन्नई में पेट्रोल 102.63 रुपये और डीजल 94.24 रुपये प्रति लीटर पर है। कोलकाता में पेट्रोल 106.03 रुपये और डीजल 92.76 रुपये प्रति लीटर और नोएडा में पेट्रोल 96.79 रुपये और डीजल 89.96 रुपये प्रति लीटर पहुंच गया है। लखनऊ में पेट्रोल 96.57 रुपये और डीजल 89.76 रुपये प्रति लीटर है। पटना में पेट्रोल 107.24 रुपये और डीजल 94.04 रुपये प्रति लीटर हो गया है।



आईसीआईसीआई बैंक की लगाई छलांग, मार्केट कैप 6 लाख करोड़ रुपये हुआ, शेयर भी 26 फीसदी उछले

मुंबई।

प्राइवेट क्षेत्र के अग्रणी आईसीआईसीआई बैंक का मार्केट कैप 6 लाख करोड़ रुपये के आंकड़े पर पहुंच गया है। इस दौरान शेयर रिकॉर्ड ऊंचाई पर पहुंच गए। बैंक के शेयर दो महीनों में 26 फीसदी तक बढ़े हैं। इस तरह की उपलब्धि हासिल करने वाला यह देश का सातवां स्टॉक बन गया है। कल दोपहर बीएसई पर बैंक के शेयर 864 रुपये पर ट्रेड कर रहे थे, जो पिछले बंद से 1.8 फीसदी अधिक था। इस साल अब तक स्टॉक में करीब 17 फीसदी की तेजी आई है। आईसीआईसीआई बैंक अब ऐसी कंपनियों में शामिल हो गई है, जिनका मार्केट कैप 6 लाख करोड़ रुपये है। ओवरऑल रैंकिंग की बात करें तो बैंक अभी छठे नंबर पर है। पिछले एक महीने में बीएसई ससेक्स सिर्फ 9.75 फीसदी चढ़ा है, इसके मुकाबले

आईसीआईसीआई बैंक के शेयरों का रिटर्न 12 फीसदी रहा है। इससे पहले रिलायंस इंडस्ट्रीज, टाटा कंसल्टेंसी सर्विसेज, एचडीएफसी बैंक, इंफोसिस और हिंदुस्तान यूनिलीवर ने यह उपलब्धि हासिल की है। भारतीय जीवन बीमा निगम ने भी अपने इश्यू की कीमत 949 रुपये प्रति शेयर के बाद 6 ट्रिलियन एम-कैप से हासिल कर दिया था। बेहतर एसेट क्वालिटी और कम प्रालधानों के साथ बैंक अपेक्षित आय से बेहतर रिपोर्ट जारी रखने के बाद स्टॉक निवेशकों का पसंदीदा बना रहा। बैंक की ओर से हाल ही जारी की गई जून 2022 को समाप्त तिमाही की रिपोर्ट में बैंक का नेट प्रॉफिट 50 प्रतिशत की वृद्धि के साथ 6,905 करोड़ रुपये रहा। यह पिछले साल के इसी टाइम पीरियड के दौरान 4,616.02 रुपये थे। कंपनी के



नेट प्रॉफिट में बढ़ोतरी की सबसे बड़ी वजह बैंड लोन प्रोविजन में कमी रही है। बैंक की जून तिमाही के लिए शुद्ध ब्याज आय 20.8 प्रतिशत बढ़कर 13,210 करोड़ रुपये हो गई है। बैंक का नेट प्रॉफिट 50 प्रतिशत की वृद्धि के साथ 6,905 करोड़ रुपये रहा। यह पिछले साल के इसी टाइम पीरियड के दौरान 4,616.02 रुपये थे। कंपनी के

में 4 फीसदी था। इसके अलावा बैंक का नेट इंटरैस्ट इनकम (एनआईआई) जून तिमाही में 20.8 फीसदी बढ़कर 13,210 करोड़ रुपये रहा, जो पिछले वित्त वर्ष की इसी तिमाही में 10,936 करोड़ रुपये था। इसके साथ ही बैंक के एंडोर्समेंट में 23 फीसदी और डिवाइडेंड में 13 फीसदी की तेजी सालाना आधार पर दर्ज की गई है।



भारत से मुकाबले को लेकर अतिरिक्त दबाव नहीं

लाहौर। भारत और पाकिस्तान को टीम दुबई में एशिया कप में 28 अगस्त को आमने-सामने होगी। इस मुकाबले को लेकर लोगों में जबर्दस्त उत्साह है। वहीं पाकिस्तान क्रिकेट टीम के कप्तान बाबर आजम ने कहा है कि उनकी टीम इस मैच को अन्य मैचों की तरह ही लेगी। आजम ने कहा कि इस मैच को लेकर उनके ऊपर किसी प्रकार का अतिरिक्त दबाव नहीं है। उन्होंने कहा कि कि हमारा प्रयास रहता है कि मैच को मैच की तरह ही खेला जाये। इससे आगे हम कुछ और नहीं सोचते। गौरतलब है कि पिछले साल टी20 विश्व कप के लीग मुकाबले में पाक ने भारतीय टीम को 10 विकेट से हराया था। आजम ने पिछले साल टी20 विश्व कप में भारत पर मिली जीत को लेकर कहा, 'पाक टीम एशिया कप में भी इसी सोच के साथ ही उतरेगी और केवल अपने खेल पर ही ध्यान देगी। उन्होंने कहा, हां, दबाव अलग होगा पर जैसा कि हमने पिछले विश्व कप में दबाव को अपने ऊपर हावी नहीं होने दिया था। इस बार भी हम ऐसा ही करने की कोशिश करेंगे। हमें एक टीम के तौर पर अपनी क्षमताओं पर पूरा विश्वास है। हमारे हाथ में अपना सर्वश्रेष्ठ प्रदर्शन देना है, परिणाम चाहे जो भी हो। एक बात साफ है कि अगर हम अपना सर्वश्रेष्ठ प्रदर्शन देंगे तो परिणाम हमारे पक्ष में ही आवेगा।'

फीफा ने विश्व कप की शुरुआती तारीखों में बदलाव की पुष्टि की



बर्लिन।

फीफा ने पुष्टि की है कि 2022 विश्व कप के शुरुआती मैच में मेजबान कतर को इकाडोर का

सामना करने की अनुमति देने के लिए योजना से एक दिन पहले टूर्नामेंट का आयोजन किया जाएगा। कतर मूल रूप से सोमवार (21 नवंबर) को अपना पहला विश्व कप अभियान खेलने के लिए तैयार है। उस दिन ग्रुप ए प्रतिद्वंद्वियों सेनेगल और नीदरलैंड के बीच प्रतियोगिता शुरू करने के लिए निर्धारित किया गया था। लेकिन फीफा परिषद के ब्यूरो द्वारा लिए गए एक सर्वसम्मत निर्णय के कारण कतर टीम अब स्थानीय

समयानुसार रविवार 20 नवंबर को शाम 7 बजे टूर्नामेंट का आगाज करेगा। इस बारे में डीपीए की रिपोर्ट में जानकारी दी गई है। उद्घाटन समारोह को भी एक दिन बढ़ाकर 20 नवंबर कर दिया गया है। फीफा द्वारा जारी एक बयान में कहा गया है, फीफा विश्व कप 2022 स्थानीय और अंतरराष्ट्रीय प्रशंसकों के लिए और भी बड़े उत्सव के साथ शुरू होगा, क्योंकि मेजबान देश कतर अब रविवार, 20 नवंबर को इकाडोर से खेलेगा। रिपोर्ट में कहा गया, निर्णय ने प्रतिस्पर्धा और परिचालन प्रभावों

के मूल्यांकन के साथ-साथ एक संपूर्ण परामर्श प्रक्रिया, प्रमुख हितधारकों और मेजबान देश के साथ एक समझौते का पालन किया। इस फैसले से सेनेगल के खिलाफ नीदरलैंड के मैचों को 21 नवंबर को बाद के समय स्लॉट में स्थानांतरित कर दिया गया, और अब ग्रुप बी में इंग्लैंड का पहला मैच इरान से होगा। विश्व कप के मेजबान जर्मनी में 2006 के सीजन के बाद से टूर्नामेंट के उद्घाटन मैच में शामिल हुए हैं, जहां जुर्गन क्लॉसमैन की टीम ने कोस्टा रिका को 4-2 से हराया था।

एकदिवसीय सीरीज के लिए भारत और जिम्बाब्वे ने घोषित की टीमें

हार।

भारत और मेजबान जिम्बाब्वे ने 18 अगस्त से शुरू हो रही एकदिवसीय क्रिकेट सीरीज के लिए अपनी-अपनी टीमों घोषित कर दी हैं। भारतीय टीम की कप्तानी जहां लोकेश राहुल करेंगे, वहीं शिखर धवन उपकप्तान होंगे। दूसरी ओर जिम्बाब्वे की कप्तान रेगिस चकबवा संभालेंगे। भारत ने जहां नियमित कप्तान रोहित शर्मा के साथ ही विराट कोहली और जसप्रीत बुमराह को आराम दिया है। वहीं जिम्बाब्वे के नियमित कप्तान क्रेग इर्विन, ब्लेसिंग मुजरवानी, टेंडेड चटारा और वेलिंगटन मसाकाइजा चोटिल होने के कारण इस सीरीज में नहीं खेलेंगे। बांग्लादेश के खिलाफ एकदिवसीय सीरीज में टीम की कप्तान संभालने वाले रेगिस चकबवा इर्विन के नहीं होने पर एक बार फिर कप्तान की भूमिका निभाएंगे।

दोनों ही टीमों इस प्रकार हैं।

भारत : लोकेश राहुल (कप्तान), शिखर धवन (उपकप्तान), रतुगज गायकवाड़, शुभमन गिल, दीपक



हुड्डु, त्रिपाठी, ईशान किशन, संजु सैमसन, वाशिंगटन सुदान, शार्दुल ठाकुर, कुलदीप, अक्षर पटेल, अवेश खान, प्रसिद्ध कृष्णा, मोहम्मद सिराज, दीपक चाहर।

जिम्बाब्वे :

रयान बर्ल, चकबवा, तनाका, चिवंगा, ब्रैडली इवास, जोगवे, कै आ, कैतानी, क्लाइव मडांडे, मधेवेरे, मारुमनी, जॉन मसारा, टोनी मुयोंगा, नारावा, न्याउचो, सिकंदर राजा, मिल्टन शुबा और डेनोनाल्ड ट्रिपानो।

केएल राहुल को पहली जीत का इंतजार, शिखर धवन है सफल कप्तान

नई दिल्ली।

केएल राहुल को फिट होने के बाद भले ही जिम्बाब्वे दौर के लिए भारतीय टीम की कप्तान सौंपी गई हो लेकिन उन्हें अब भी अपनी कप्तानी में पहली जीत का इंतजार है जबकि शिखर धवन भारत के सफल कप्तानों में शामिल हैं जिन्हें पहले दौर में टीम की अगुवाई करनी थी। भारतीय क्रिकेट बोर्ड ने राहुल को रोहित शर्मा के साथ तीनों प्रारूपों में उप कप्तान बना रखा है और इसलिए उनके फिट होने पर उन्हें जिम्बाब्वे दौर के लिए धवन की जगह कप्तानी सौंपी गई। लेकिन राहुल ने अभी तक जिन चार अंतरराष्ट्रीय क्रिकेट मैचों में कप्तानी की है उन सभी में भारत को हार का सामना करना पड़ा।

इनमें एक टेस्ट और तीन एकदिवसीय अंतरराष्ट्रीय मैच शामिल हैं। दूसरी तरफ धवन ने छह एकदिवसीय मैचों में भारतीय टीम की कप्तान संभाली है जिनमें से पांच मैचों में टीम को जीत मिली। इसके अलावा धवन ने तीन टी20 अंतरराष्ट्रीय क्रिकेट मैचों में भी कप्तानी की है जिनमें उनका रिकॉर्ड एक जीत और दो हार है। धवन ने पिछले साल जुलाई में पहली बार भारतीय टीम की कप्तानी की थी। वह हाल में वेस्टइंडीज के वनडे दौर में भी टीम के कप्तान थे। वेस्टइंडीज के खिलाफ जहां भारतीय टीम ने तीन वनडे की श्रृंखला में क्लिनीकली जीत हासिल की थी। पिछले साल श्रीलंका के खिलाफ

भारतीय टीम टी20 श्रृंखला में 1-2 से हार गई थी। राहुल ने इस साल जनवरी में दक्षिण अफ्रीका दौर में रोहित शर्मा की अनुपस्थिति में पहली बार भारतीय टीम की अगुवाई की थी। उनके नेतृत्व में भारत ने दक्षिण अफ्रीका के खिलाफ जो तीन वनडे मैच खेले थे उन सभी में उसे हार का सामना करना पड़ा था। इस दौर के दूसरे टेस्ट मैच में तत्कालीन कप्तान विराट कोहली के पूरी तरह फिट नहीं होने के कारण राहुल को पहली बार टेस्ट क्रिकेट में कप्तानी का मौका मिला था



लेकिन भारत यह मैच सात विकेट से हार गया था। राहुल ने इस साल फरवरी के बाद कोई अंतरराष्ट्रीय मैच नहीं खेला है। उन्हें वेस्टइंडीज के खिलाफ श्रृंखला में खेलना था लेकिन कोविड-19 के लिए पॉजिटिव पाए जाने के कारण वह नहीं खेल पाए थे।



संक्षिप्त समाचार

भारतीय बल्लेबाज जेमिमा रोड्रिग्स ने टोका महिला हर्डेड का पहला अर्धशतक

स्पोर्ट्स डेस्क। महिला हर्डेड में ओवल इर्विंसबलेस वीमेन के खिलाफ भारतीय क्रिकेटर जेमिमा रोड्रिग्स ने बड़ा रिकॉर्ड अपने नाम कर लिया है। जेमिमा ने नार्थन सुपरचार्जर्स वीमेन की तरफ से खेलते हुए फिफ्टी लगाई और महिला हर्डेड में अर्धशतक लगाने वाली पहली खिलाड़ी बन गईं हैं और हाल ही में वह राष्ट्रमंडल खेलों में भी शानदार प्रदर्शन करते हुए नजर आई थी। नार्थन सुपरचार्जर्स ने पहले बल्लेबाजी करते हुए 5 विकेट गंवाकर कुल 143 रन बनाए। इस दौरान जेमिमा ने 32 गेंदों पर 8 चौकों की मदद से कुल 51 रन बनाए। जेमिमा के अलावा दक्षिण अफ्रीका की खिलाड़ी लोरा वोल्वाइर्टो ने 39 गेंदों पर 49 रन की शानदार पारी खेली लेकिन अर्धशतक से चूक गईं। इसके अलावा कोई अन्य खिलाड़ी खास कमाल नहीं दिखा सका। लक्ष्य का पीछा करने उतरी ओवल इर्विंसबलेस को विकेटकीपर बल्लेबाज लॉरेन विनफील्ड-हिल और सुजी बेट्स ने शानदार शुरुआत दी और पहले विकेट के लिए 104 रन की साझेदारी की। 34 गेंदों पर 46 रन की पारी खेलने के बाद बेट्स आउट हो गईं जिसके बाद ऐलिस कैप्सी की मैदान पर एंटी हुईं। उन्होंने 8 गेंदों पर 4 चौकों और एक छक्के की मदद से 25 रन की धमाकेदार पारी खेलते हुए हिल (42 गेंदों पर 11 चौकों और एक छक्के की मदद से 74 रन) के साथ 16 गेंद रहते जीत दर्ज कर वापस लौटीं।

अनिर्बाण लाहिड़ी 71 का कार्ड खेलने के बाद संयुक्त 8वें स्थान पर



मेफिस। भारतीय गोल्फर अनिर्बाण लाहिड़ी फेडएक्स सेंट जूड चैम्पियनशिप के शुरुआती दौर में एक ओवर 71 का कार्ड खेलने के बाद संयुक्त रूप से 86 वें स्थान पर है। लाहिड़ी ने फेडएक्स 'प्ले-ऑफ्स' में शीर्ष 10 में रहने के कारण इस टूर्नामेंट का टिकट कटायी था। उन्हें हालांकि कट में जगह बनाने के लिए दूसरे दौर में काफी बेहतर प्रदर्शन करना होगा। एशियाई चैलेंजर सी वू किम ने इस दौरान 168 यार्ड की दूरी से शानदार झाल लगाया। वह आठ अंडर 62 के स्कोर के साथ अमेरिका के जे.जे. स्पौन के साथ संयुक्त रूप से तालिका में शीर्ष पर है।

भारत को अगले साल हॉकी विश्व कप से पहले सुधार की जरूरत : अभिषेक

नई दिल्ली।

हाल में समाप्त हुए राष्ट्रमंडल खेलों में अपने शानदार प्रदर्शन से प्रभावित करने वाले युवा फॉरवर्ड अभिषेक ने कहा कि भारतीय टीम का लक्ष्य अगले साल होने वाले विश्व कप से पहले अपनी सर्वश्रेष्ठ फॉर्म में रहना है। बर्मिंघम में 6 मैचों में 2 गोल करने वाले अभिषेक ने कहा- हम सभी एक टीम के रूप में सुधार करना चाहते हैं। अगले साल विश्वकप होना है और उससे पहले सभी खिलाड़ी अपनी सर्वश्रेष्ठ फॉर्म में रहना चाहते हैं। राष्ट्रमंडल खेलों में भारतीय टीम फाइनल में ऑस्ट्रेलिया से हार

गई थी। अभिषेक ने कहा कि इतने बड़े मंच पर अच्छा प्रदर्शन करना भरे लिए यादगार अनुभव रहा। इस टूर्नामेंट के दौरान मुझे अपने खेल के बारे में काफी कुछ सीखने को मिला और पता चला कि किन क्षेत्रों में मुझे सुधार करने की जरूरत है। उन्होंने कहा- हमने पूरी प्रतियोगिता में एक टीम के रूप में अच्छा प्रदर्शन किया जबकि हमारा सामना कड़े प्रतिद्वंद्वियों से था। प्रत्येक मैच हमारे लिए एक चुनौती था और हमने इसका उद्वेगक सामना किया। ऑस्ट्रेलिया के खिलाफ फाइनल में भले हमें जीत नहीं मिली लेकिन हमने उससे काफी कुछ सीखा। हम इन क्षेत्रों में



अभ्यास के दौरान सुधार करेंगे। हरियाणा के इस फॉरवर्ड ने मुख्य कोच ग्राहम रीड का भी आभार व्यक्त किया। उन्होंने कहा- हमारे मुख्य कोच ग्राहम रीड ने अभ्यास सत्र से पहले ही मुझसे कहा था

खेल का आनंद लो और बहुत अधिक दबाव मत बनाओ। उनकी इस सलाह से मुझे राष्ट्रमंडल खेलों में काफी मदद मिली और मैं अपना नैसर्गिक खेल खेलने पर ध्यान देने में सफल रहा।

रुट की जगह नंबर एक पर आ सकते हैं बाबर : जयवर्धने

दुबई। श्रीलंकाई क्रिकेट टीम के पूर्व कप्तान महेश जयवर्धने ने पाकिस्तान के कप्तान बाबर आजम की जमकर प्रशंसा करते हुए कहा है कि आजम इंग्लैंड के जो रुट की जगह नंबर एक बन सकते हैं। जयवर्धने के अनुसार आजम इसी प्रकार खेलते रहे तो शीर्ष ही आजम की जगह पर वह शीर्ष स्थान हासिल कर लेंगे। रुट जून से ही आईसीसी टेस्ट बल्लेबाजों की रैंकिंग में शीर्ष पर कायम हैं। उन्होंने 2021 में आईसीसी के सर्वश्रेष्ठ टेस्ट क्रिकेटर का पुरस्कार भी जीता। जयवर्धने से जब पूछा गया कि रुट को शीर्ष स्थान से कौन हटा सकता है तो उन्होंने कहा, 'मुझे लगता है कि बाबर आजम के पास मौका है। वह तीनों ही प्रारूपों में लगातार अच्छा खेल रहे हैं और उनकी रैंकिंग में यह नजर आता है। वह स्वाभाविक रूप से प्रतिभाशाली खिलाड़ी हैं और हर हालात में खेल सकता है। उन्होंने कहा, 'रिकार्ड बनाना इस बात पर निर्भर करता है कि कौन कब कितना क्रिकेट खेल रहा है पर बाबर के पास अवसर है। बाबर तीनों ही प्रारूपों में शीर्ष तीन में शामिल एकमात्र खिलाड़ी हैं। जयवर्धने ने कहा, 'टी20 और एकदिवसीय क्रिकेट में रैंकिंग बरकरार रखना आसान नहीं है क्योंकि कई अच्छे खिलाड़ी लगातार अच्छा खेल रहे हैं।

भारत को पंत और कार्तिक के बीच फैसला करने की जरूरत : पूर्व विकेटकीपर बल्लेबाज



नई दिल्ली।

भारत के पूर्व विकेटकीपर-बल्लेबाज सबा करीम को लगता है कि टीम को ऋषभ पंत या दिनेश कार्तिक में से किसी एक को अंतिम एकादश में रखने के बीच फैसला करना है। यूई में 27 अगस्त से शुरू हो रहे

राजकोट में कठिन पिच पर 27 गेंदों में 55 रन और त्रिनिदाद में वेस्टइंडीज के खिलाफ मुश्किल पिच पर नाबाद 19 गेंदों में 41 रन की पारी ने कार्तिक के कुछ उदाहरण पेश किए हैं जो हाल के दिनों में भारत को लाभान्वित कर रहे हैं। दूसरी तरफ इंग्लैंड के खिलाफ दो बार सलामी बल्लेबाज के रूप में

आजमाए जाने के अलावा पंत का मिश्रित रन रहा है। जून में दक्षिण अफ्रीका के खिलाफ टी20 श्रृंखला के बाद से, जहां वह स्टैंड-इन कप्तान थे, पंत का सर्वोच्च स्कोर अमरिका के लॉडरहिल में चौथे टी20 में 44 रहा है। करीम ने कहा, मुझे लगता है कि संतुलन सही करने के लिए, भारत ने पांच गेंदबाजों और हार्दिक पांड्या के साथ 6 गेंदबाजी विकल्प के रूप में अच्छा प्रदर्शन किया है। तो क्या आप उस तरह के संयोजन को तोड़ना चाहते हैं और सातवें नंबर पर दिनेश कार्तिक को लाना चाहते हैं। नंबर 7? इसका मतलब है कि हमारे पांचवें गेंदबाज हार्दिक पांड्या के साथ जाते हैं, जिनसे उम्मीद की जाती है कि वे 4 ओवर फेंकेंगे

इसलिए यह भारतीय टीम प्रबंधन की एक और बड़ी कंठ है। उन्होंने आगे कहा, तो अगर ऐसा है तो यह भारतीय टीम प्रबंधन के लिए कुछ समस्याएं पैदा कर सकता है। मैंने रोहित शर्मा की कप्तानी से जो कुछ भी देखा है, मुझे लगता है कि वह पांच नियमित गेंदबाजों और हार्दिक पांड्या को अपने छह गेंदबाजी विकल्प के रूप में पसंद करते हैं। अगर ऐसा है तो आपको ऋषभ पंत और दिनेश कार्तिक के बीच फैसला करने की जरूरत है। पूर्व भारतीय क्रिकेटर ने कहा, पंत या कार्तिक को एकादश में रखने का फैसला करने से भारत को टी20 अंतरराष्ट्रीय में चौथे नंबर पर पहुंचने में मदद मिलेगी। हां, आपको इसे जल्द से जल्द सुलझाने की जरूरत है।

एशिया कप से पहले फिटनेस कैप से गुजरेगी भारतीय टीम

नई दिल्ली। 27 अगस्त से संयुक्त अरब अमीरात (यूई) में होने वाले एशिया कप से पहले भारतीय टीम बैंगलुरु की नेशनल क्रिकेट एकेडमी (एनसीए) फिटनेस कैप से गुजरेगी। भारतीय टीम यूई के हालातों से तालमेल बिठाने के लिए एक सप्ताह पहले वहां पहुंचेगी। एक रिपोर्ट के अनुसार कप्तान रोहित शर्मा की यह टीम 20 अगस्त को ही यूई के लिए रवाना हो जाएगी और फिर वहां कैप लगाकर तैयारियों को पूरा करेगी। यूई के लिए रवाना होने से पहले कप्तान रोहित सहित सभी खिलाड़ियों को फिटनेस जांच से गुजरना होगा। एक बीसीसीआई अधिकारी ने कहा, 'टीम इंडिया 18 अगस्त को नेशनल क्रिकेट एकेडमी, बैंगलुरु में एकत्र होगी। यहां खिलाड़ियों को फिटनेस जांच से गुजरना होगा। प्रोटोकॉल के तहत लंबे ब्रेक के बाद खिलाड़ियों के लिए इस तरह के फिटनेस टेस्ट देना जरूरी होता है। भारतीय टीम 20 अगस्त को दुबई के लिए रवाना होगी। पाकिस्तान के खिलाफ मैच से पहले भारतीय टीम का तीन दिन का एक कैप दुबई में होगा। जिससे खिलाड़ी दुबई के हालातों के हिसाब से अपने को ढाल सकेंगे।' वहीं युवा खिलाड़ी दीपक हुडा और अवेश खान जो जिम्बाब्वे दौर के लिए चुनी गईं टीम का भी हिस्सा हैं, वो 22 अगस्त को एकदिवसीय सीरीज खत्म होने के बाद सीधे दुबई पहुंचेंगे। इन दोनों ही खिलाड़ियों को फिटनेस टेस्ट से नहीं गुजरना होगा और यह दोनों खिलाड़ी 23 अगस्त को दुबई में भारतीय दल से सीधे जुड़ जाएंगे। दीपक चाहर भी स्टैंड बाय खिलाड़ी के तौर पर एशिया कप के लिए जाएंगे।



जैकलीन फर्नांडीज ने गायों के साथ गोशाला में मनाया अपना जन्मदिन

बॉलीवुड एक्ट्रेस जैकलीन फर्नांडीज 11 अगस्त को 37 साल की हो गईं। अभिनेत्री ने अपना जन्मदिन एक पशु आश्रय में पशुओं के साथ मनाया। जैकलीन ने अपने जन्मदिन पर एक इंस्टाग्राम रील साझा की जिसमें वह एक गाय को सहलाती हुई देखी जा सकती हैं। अभिनेत्री एक पशु आश्रय में अपना समय बिताकर खुश थी और उसने उन सभी को धन्यवाद दिया जो उसकी यात्रा का हिस्सा रहे हैं। अभिनेत्री जिन्हें आखिरी बार किच्छा सुदीप-स्टारर विक्रांत रोना में गदंग रक्कमा के रूप में देखा गया था। जैकलीन फर्नांडीज ने इंस्टाग्राम पर एक वीडियो साझा किया और बताया कि उन्होंने अपना 37 वां जन्मदिन कैसे बिताया। जैकलीन ने गोशाला में बिताया 37वां जन्मदिन अभिनेत्री को जन्मदिन की शुभकामनाएं देने के लिए दोस्तों और प्रशंसकों ने पोस्ट के टिप्पणी अनुभाग में खूब कमेंट किए। जैकलीन फर्नांडीज, जिसे व्यापक रूप से बॉलीवुड के सबसे अधिक मांग वाले सितारों में से एक माना जाता है, ने विक्रांत रोना में एक विशेष भूमिका के साथ कन्नड़ फिल्म उद्योग में प्रवेश किया। जैकलीन ने अब खुलासा किया है कि उन्होंने इस अनुभव का भरपूर आनंद लिया। अभिनेत्री ने टिवटर पर लिखा कि उन्होंने अपने पहले कन्नड़ गाने की 'शूटिंग' करते हुए शानदार प्रदर्शन किया। उन्होंने एक अद्भुत सह-कलाकार होने के लिए किच्छा सुदीप की प्रशंसा की।



'पठान' से सामने आया दीपिका पादुकोण का लुक

शाहरुख खान की फिल्म 'पठान' का फैस बेसब्री से इंतजार कर रहे हैं। इस फिल्म में शाहरुख खान, जॉन अब्राहम और दीपिका पादुकोण मुख्य भूमिका में हैं। इसी बीच दीपिका ने अपने इंस्टाग्राम पर अपना एक मोशन पोस्टर शेयर किया है। ये पोस्टर 'पठान' फिल्म का है, जिसे देख फैंस काफी एक्ससाइटेड हो गए हैं। इस पोस्टर में दीपिका काफी इंटेंस लुक में नजर आईं। उनका ये एक्शन लुक सामने आते ही सोशल मीडिया पर वायरल हो गया है। कमेंट सेक्शन में फैंस फायर इमोजी के साथ अपनी एक्ससाइटेड दिखा रहे हैं। बता दें, शाहरुख खान दीपिका पादुकोण की ये फिल्म 25 जनवरी 2023 को सिनेमाघरों में रिलीज होगी।

'डार्लिंग्स' के ट्रेलर लॉन्च इवेंट में पहुंची आलिया भट्ट

आलिया भट्ट की अपकमिंग फिल्म 'डार्लिंग्स' का ट्रेलर हाल ही में लॉन्च किया गया है। लॉन्च के पहले आलिया ने सोशल मीडिया पर अपने नए लुक में पिकर्स शेयर की हैं। फोटोज में एक्ट्रेस येलो कलर की ड्रेस में बेहद खूबसूरत नजर आ रही हैं। प्रेग्नेंसी की अनाउंसमेंट के बाद आलिया की यह पहली पब्लिक अपीयरेंस होगी। आलिया इस बेल शोड ड्रेस में पोज देते हुए नजर आ रही हैं। साथ ही उनका बेबी बंप भी इस ड्रेस में छिप गया है। उन्होंने अपने लुक को पोनीटेल और लाइट मेकअप के साथ पूरा किया है। फोटो शेयर करते हुए आलिया ने लिखा, 'यह डार्लिंग्स का दिन है।' आलिया ने पिछले महीने अपनी प्रेग्नेंसी की अनाउंसमेंट की थी। एक्ट्रेस ने सोशल मीडिया पर सोनोग्राफी करवाते हुए एक फोटो शेयर की थी। फोटो में रणवीर कपूर में उनके साथ नजर आ रहे थे। आलिया ने कैप्शन में लिखा, 'हमारा बेबी जल्द आने वाला है।' आलिया और रणवीर की शादी 14 अप्रैल 2022 को वलोज फेंड्स और फैमिली के बीच हुई थी।

अगले जन्म बटिया ही कीजो एक्ट्रेस लाली के साथ दिल्ली में घटी थी खौफनाक घटना

अगले जन्म बटिया ही कीजो में लाली का किरदार निभाने वाली एक्ट्रेस रतन राजपूत ने टीवी इंडस्ट्री से बहुत दूरी बना ली है। इस समय वह अपने यूट्यूब चैनल से वीडियो और ब्लॉग बनाती हैं और अपने फैंस से जुड़ी रहती हैं। इसी बीच उन्होंने एक लेटेस्ट वीडियो अपलोड किया है जिसमें वह अपने साथ हुए एक खौफनाक घटना का जिक्र कर रही हैं। इसे सुनकर शायद आप भी काफी हेरान हो जाएंगे की ये रतन के साथ ऐसे कैसे हो सकता है। एक्ट्रेस अपने इस ब्लॉग से काफी सुर्खियों में बनी हुई हैं। रतन ने अपने ब्लॉग में बताया कि, उन्होंने एक नया फोन खरीदा है और इसके साथ ही उन्हें अपनी जिंदगी में हुए खौफनाक मंजर की याद भी दिलाता है। रतन ने बताया कि जब वह दिल्ली में रहा करती थी तो उन्होंने पहली बार 4 हजार का नोकिया फोन खरीदा था और ये फोन उनकी फैमिली में पहला फोन था, जिसे छीन लिया गया। जी हां, आपने सही सुना है। बता दें कि रतन का फोन सरेआम छीन लिया गया था। आज भी जब रतन इस घटना को याद करती है तो वह डर जाती है। अपने ब्लॉग में एक्ट्रेस ने बताया कि, एक दिन मंडी हाउस में ड्रामा प्रैक्टिस करने के बाद घर लौट रही थीं और फोन पर अपनी मां से बात कर रही थीं की तभी एक लड़का आया और रतन का फोन छीनने लगा। रतन जोर-जोर से चिल्लाने लगी लेकिन कोई भी उनकी मदद के लिए आगे नहीं आया। लोग बस खड़े होकर तमाशा देख रहे थे। रतन ने आगे कहा कि 'जब मेरी कोई मदद के लिए आगे नहीं आया तो मैं ही खुद उस लड़के के पीछे भागी और भागते हुए काफी दूर तक आ गई। इस बीच एक लड़का आ गया तो मैंने मदद की गुहार लगाई लेकिन वह मेरा हाथ पकड़कर मुझे जंगल की ओर ले जाने लगा। जंगल की तरफ खींचते हुए वह लड़का कह रहा था कि 'आ तेरा फोन दिलवाता हूँ और मुझे घसीट कर ले जाने लगा। मैंने कैसे भी करके अपने आपको बचाया और अपना हाथ छुड़ाकर सड़क की ओर भागने लगी। काफी मशकत के बाद रतन राजपूत किसी तरह दो लड़कों की मदद से अपने घर पहुंचने में कामयाब हुईं।



राजू श्रीवास्तव की तर्बियत में नहीं हो रहा सुधार, अभी भी है वेंटिलेटर पर



लोकप्रिय हास्य अभिनेता राजू श्रीवास्तव की हालत नाजुक है और वह लगातार दूसरे दिन भी अखिल भारतीय आयुर्विज्ञान संस्थान (एम्स) की गहन चिकित्सा इकाई (आईसीयू) में जीवन रक्षक प्रणाली पर हैं। सूत्रों ने शुक्रवार को यह जानकारी दी। बुधवार को दिल का दौरा पड़ने के बाद 58 वर्षीय श्रीवास्तव को अस्पताल में भर्ती कराया गया जहां उनकी एंजियोप्लास्टी की गई। एक सूत्र ने बताया 'श्रीवास्तव की हालत नाजुक है और वह आईसीयू में जीवन रक्षक प्रणाली पर हैं।' श्रीवास्तव का इलाज कार्डियोलॉजी विभाग के प्रोफेसर डॉ. नितीश नाइक की निगरानी में किया जा रहा है। राजू श्रीवास्तव के भाई अशोक श्रीवास्तव ने बुधवार को बताया था कि हास्य कलाकार को व्यायाम करते समय दिल का दौरा पड़ा।

रक्षाबंधन पर रितिक रोशन ने बहनों को बांधी राखी

देशभर में रक्षाबंधन का त्योहार धूमधाम से सेलिब्रेट किया गया। बॉलीवुड सुपरस्टार रितिक रोशन ने भी अपनी बहनों के साथ रक्षाबंधन मनाया। रितिक को अक्सर सोशल मीडिया पर अपने बिहाइंड द कैमरा लाइफ की झलक शेयर करते हुए देखा गया है। इसके अलावा रितिक फैमिली के साथ लंच मील, डिनर आउटिंग्स और हॉलीडेज भी एंजॉय करते देखे जाते हैं। ऐसे में रक्षाबंधन के खास मौके पर रितिक ने अपनी सिस्टर्स के साथ कुछ शोबैक दिल छू लेने वाली फोटोज पोस्ट की। इन तस्वीरों में सुपरस्टार अपनी बहनों के साथ राखी सेलिब्रेट करते दिखाई दे रहे हैं। इन तस्वीरों में खास बात यह है कि बहनें उन्हें नहीं बल्कि रितिक अपनी बहनों की कलाई पर राखी बांधते नजर आ रहे हैं। इसके साथ रितिक रोशन ने लिखा, 'इस साल बहनों और भाइयों ने एक-दूसरे को राखी बांधी। रक्षा दोनों तरह से होती है। सभी को राखी मुबारक! 1996 का वो पल, हम आज भी वैसे ही दिखते हैं।' सुपरस्टार ने हमेशा अपनी बहनों के साथ एक मजबूत बंधन साझा किया है और जीवन में उनके चुनौतीपूर्ण फेज के दौरान उनके लिए उनकी ताकत बनकर हमेशा उनके साथ खड़े रहे हैं।



असम में स्वतंत्रता दिवस का जश्न मनाएंगे आमिर खान

इस साल पूरा देश भारत की आजादी के 75 साल बड़े धूमधाम से मना रहा है। ऐसे में नवीनतम रिपोर्टों के अनुसार, असम के मुख्यमंत्री - हिमंत बिस्वा सरमा ने सुपरस्टार आमिर खान और लाल सिंह चड्ढा टीम को असम में भारत के 75 वें स्वतंत्रता दिवस का जश्न मनाने के लिए व्यक्तिगत निमंत्रण दिया है। स्वतंत्रता दिवस के उत्साह को बढ़ाते हुए, आमिर खान असम के मुख्यमंत्री के साथ प्रतिष्ठित ध्वजारोहण समारोह में शामिल होंगे। जिसके बाद, असम के माननीय मुख्यमंत्री अगले दिन आमिर खान की 'लाल सिंह चड्ढा' भी देखेंगे। भारत स्वतंत्रता दिवस 2022 को बड़े पैमाने पर मना रहा है, क्योंकि इस वर्ष देश स्वतंत्रता के 75 वर्ष पूरे कर रहा है। 'आजादी का अमृत महोत्सव' मनाने के लिए देश भर में बड़ी संख्या में कार्यक्रम आयोजित किए जा रहे हैं। आमिर खान की फिल्म 'लाल सिंह चड्ढा' हाल ही में सिनेमाघरों में रिलीज हुई है। फिल्म की रिलीज से पहले सोशल मीडिया पर जमकर बायकॉट करने की मांग की जा रही है। 'लाल सिंह चड्ढा' को फिल्म क्रिटिक और ट्रेड एनालिस्ट से मिला-जुला रिवॉयन्स मिला है।



गोविंदा ने करण जको बताया था डेविड धवन से भी ज्यादा खतरनाक

बॉलीवुड एक्टर गोविंदा का एक पुराना इंटरव्यू काफी तेजी से वायरल हो रहा है, जिसमें उन्होंने करण जौहर को जेलस और खतरनाक कहा था। दरअसल फिल्ममेकर डेविड धवन और गोविंदा की जोड़ी एक समय पर बहुत फेमस थी। लेकिन कुछ समय बाद उनके रिश्ते में मनमुटाव आ गए। अब पुराने इंटरव्यू में गोविंदा ने फिल्ममेकर करण जौहर पर भी निशाना साधा था। बातचीत के दौरान उन्होंने करण की तुलना डेविड धवन से की थी। गोविंदा से जब पूछा गया कि क्या वो 'कोफी विद करण' में जाएंगे, तो इसके जवाब में उन्होंने कहा, 'अगर वो मुझे अपने शो में बोलते हैं, तो ये सम्मान की बात होगी। वो दिखाते हैं कि वो बहुत विनम्र और मासूम हैं, लेकिन वो डेविड से ज्यादा जेलस और खतरनाक हैं।' गोविंदा ने आगे कहा, 'उन्होंने मुझे पिछले 30 सालों में कभी कॉल नहीं किया। वो कभी भी ऐसे लोगों से बातचीत नहीं करते, जो उनके ग्रुप का नहीं हैं। मुझे डाउट है कि वो लोगों को हैलो तक नहीं बोलते होंगे। वो जितना दिखाते हैं, उतने दयालु नहीं हैं। मुझे वो कभी सीधे नहीं लगते।'



काबुल के मदरसे में बम विस्फोट, धार्मिक नेता शेख रहीमुल्ला हकानी की मौत

-नकली पैर में विस्फोटक छिपाकर लाया हमलावर

काबुल । अफगानिस्तान की राजधानी काबुल के मदरसे में हुए बम हमले में तालिबान के एक प्रमुख धार्मिक नेता शेख रहीमुल्ला हकानी की मौत हो गई है। तालिबान प्रशासन के प्रवक्ता बिलाल करीमी ने बताया कि बहुत दुख की बात है कि सम्मानित मौलवी शेख रहीमुल्ला हकानी दुश्मनों के कायरतापूर्ण हमले में शहीद हो गए हैं। आईएसआईएल (आईएसआईएस) सशस्त्र समूह ने हमले की जिम्मेदारी ली है। तालिबान सूत्रों ने बताया कि हमलावर का एक पैर नहीं था और वह अपने कृत्रिम पैर में विस्फोटकों को प्लास्टिक के भीतर छिपा कर लाया था। आंतरिक मंत्रालय के एक वरिष्ठ तालिबान अधिकारी ने कहा हम इस बात की जांच कर रहे हैं कि यह व्यक्ति कौन था और उसे शेख रहीमुल्ला हकानी के निजी कार्यालय में प्रवेश करने के लिए इस महत्वपूर्ण स्थान पर कौन लाया था। यह अफगानिस्तान के इस्लामी अमीरात के लिए एक बहुत बड़ी क्षति है।

पाकिस्तान में हिंदू मंदिर से कीमती

सामान चोरी, पुलिस ने 4 को किया गिरफ्तार

इस्लामाबाद । पाकिस्तान में पुलिस ने कराची में स्थित हिंदू मंदिर से कथित तौर पर आठ मूर्तियों और भगवान हनुमान की गदा सहित अन्य कीमती सामान चोरी करने के आरोप में गुरुवार को चार लोगों को गिरफ्तार किया। रिपोर्ट के मुताबिक कराची के ल्यारी इलाके में स्थित मंदिर से चोरी सामान को बाद में कबाड़ के खरीदारों को बेच दिया गया। पुलिस के हवाले से कहा गया कि संदिग्ध स्थानीय अपराधी थे, जिन्होंने पिछले महीने मंदिर से मूर्तियों, हनुमान की गदा जैसे कीमती सामान चुराए थे और बाद में उन्हें कबाड़ के खरीदारों को बेच दिया था। उन्होंने बताया कि करीब आठ मूर्तियां, भगवान हनुमान की गदा और पूजा की अन्य वस्तुएं चोरी हो गई हैं। पुलिस ने चोरी के सामान के दो खरीदारों सैफुद्दीन और जकारिया अनवर को भी गिरफ्तार कर उनकी हिरासत से सामान बरामद किया था। गौरतलब है कि विभिन्न अवसरों पर यहां अल्पसंख्यक समुदायों के मंदिरों और अन्य धार्मिक संस्थानों पर हमले हुए हैं। पिछले साल अगस्त में मुस्लिम भीड़ के एक समूह ने पाकिस्तान के पंजाब प्रांत में एक हिंदू मंदिर पर हमला किया उसके कुछ हिस्सों को जला दिया था और मूर्तियों को भी नुकसान पहुंचाया था।

ट्रप के घर एफबीआई की छापेमारी के

बाद समर्थक दे रहे धमकियां, डरे अधिकारी

-रिपब्लिकन नेता बोले- एफबीआई को खत्म कर दो

वॉशिंगटन । पूर्व अमेरिकी राष्ट्रपति और रिपब्लिकन पार्टी के नेता डोनाल्ड ट्रंप के घर जांच एजेंसी एफबीआई की छापेमारी के बाद अधिकारियों को पार्टी समर्थकों द्वारा धमकियां दी जा रही हैं। इन धमकियों पर एफबीआई एजेंट्स एसोसिएशन ने कहा कि पूर्व राष्ट्रपति के घर पर छापेमारी के बाद एफबीआई के अधिकारियों के खिलाफ हिंसा को प्रोत्साहित किया जा रहा है, जो कि पूर्ण रूप अस्वीकार्य है। एफबीआई की कार्यवाही पर खुद ट्रंप और पार्टी के नेताओं ने संघीय जांच ब्यूरो को भ्रष्ट और राजनीतिकृत करार देते हुए जुबानी हमले किये हैं। ट्रंप के घर पर यह छापे उन आरोपों के बाद पड़ा था, जिसमें कहा गया है कि वह षड्यंत्र हाइस से कई रिपोर्ट्स और संवेदनशील सामग्री को अपने घर ले गए हैं। आपको बता दें कि अमेरिकी राष्ट्रपतियों को राष्ट्रपति रिपोर्ट्स अधिनियम (पीआरए) द्वारा अपने सभी दस्तावेजों और ईमेल को राष्ट्रीय संग्रह विभाग को स्थानांतरित करने की आवश्यकता होती है। एफबीआई एसोसिएशन ने कहा कि अपना काम कर रहे विशेष एजेंटों और उनके परिवारों को हिंसा की धमकी नहीं देनी चाहिए। एसोसिएशन ने आगे कहा कि ऐसा माहौल बनाया जा रहा है, जहां कई लोग अब लॉ पेंफोर्समेंट एजेंसी के खिलाफ हिंसा को सही ठहराने लगे हैं। यह बयान अर्दोनी जनरल मरिक गारलैंड के उस कथन के बाद सामने आया है, जहां उन्होंने खुद पूर्व राष्ट्रपति के घर पर इस अभूतपूर्व छापे की मंजूरी देने की बात को स्वीकार्य किया था। एफबीआई के छापे को खुद पर हमला बताते हुए ट्रंप ने कहा कि ऐसी घटना सिर्फ थर्ड वर्ल्ड कंट्रीज में ही हो सकती हैं। उन्होंने आगे कहा कि छापे के दौरान फ्लोरिडा के पास बीच स्थित उनके घर पर एफबीआई एजेंटों के एक बड़े समूह द्वारा घेराबंदी कर कब्जा कर लिया गया था। घटना पर कई पब्लिकन सांसदों ने एफबीआई पर जमकर हमले किये। रिपब्लिकन सीनेटर टैड क्रूज ने कहा कि एफबीआई डेमोक्रेट्स की मूंद करने के लिए एक हमलावर कूता बन गया है तो वहीं रिपब्लिकन सांसद पॉल गोसर ने टीवी कर कहा कि हमें अब एफबीआई को खत्म कर देना चाहिए।

इजराइल-गाजा संघर्ष में मरने वालों का

आंकड़ा 48 हुआ, 300 से अधिक फलस्तीनी घायल

गाजा सिटी । इजराइल और फिलीस्तीन के बीच जारी तनाव के चलते गाजा के विद्रोहियों के संघर्ष में फलस्तीन में मरने वालों का आंकड़ा 48 पर पहुंच गया। मृतकों में 11 साल की एक लड़की भी शामिल है। संघर्ष में घायल हुए आठ और 14 साल के दो बच्चों को यरुशलम के एक अस्पताल में भर्ती कराया गया है जहां उनकी स्थिति गंभीर है। गाजा में इस्लामी जेहादी विद्रोहियों को निशाना बनाकर सप्ताह में किए गए हमलों में 300 से ज्यादा फलस्तीनी घायल हुए। हमलों के बाद जेहादी समूह ने इजराइल पर सैकड़ों रॉकेट दागे हैं। यरुशलम के मुकासिद अस्पताल में 11 वर्षीय लड़की लयान अल शायेर की मौत से संघर्ष में मारे गए बच्चों की संख्या 17 हो गई है। वहीं, 14 वर्षीय नईफ अल-अवत और आठ वर्षीय मोहम्मद अबु काफिया मुकासिद अस्पताल के गहन चिकित्सा कक्ष आईसीयू में भर्ती हैं। इजराइल ने कहा है कि फलस्तीनी विद्रोहियों द्वारा दागे गए राकेट लक्ष्य से चूक गए और इन घटनाओं में कम से कम 16 लोगों की मौत हुई है। ऐसा प्रतीत होता है कि इजराइल के मलों में 30 से अधिक फलस्तीनी मारे गए हैं, जिनमें आम नागरिक और कई विद्रोही शामिल हैं। मारे गए विद्रोहियों में दो इस्लामिक जेहाद कमांडर भी शामिल हैं। संघर्ष शुरूवार को शुरू हुआ था और रविवार रात संघर्ष विराम हुआ। संघर्ष में इजराइल का कोई नागरिक हताहत नहीं हुआ। इजराइल और गाजा के विद्रोही शासकों के बीच पिछले 15 वर्षों में चार युद्ध और कई छोटी लड़ाइयां हो चुकी हैं। एक अन्य घटनाक्रम में, फलस्तीन के एक कैदी को भूख हड़ताल से तबीयत खराब होने के बाद गुरुवार को इजराइल की जेल से अस्पताल ले जाया गया। खलील अववदेह के परिवार के अनुसार बिना किसी अभियोग या आरोप के इजराइल द्वारा हिरासत में रखे जाने पर ध्यान खींचने के लिए अववदेह 160 दिनों से भूख हड़ताल पर हैं। गाजा संघर्ष के दौरान 40 वर्षीय अववदेह का मुद्दा चर्चा में आया। गाजा के विद्रोहियों ने संघर्ष विराम के तहत अववदेह की रिहाई की मांग की थी। इजराइल ने वर्तमान में लगभग 4,400 फलस्तीनियों को हिरासत में रखा है, जिनमें घातक हमले करने वाले विद्रोही, तथा विरोध प्रदर्शन या पथराव के लिए गिरफ्तार किए गए लोग भी शामिल हैं।

चीन का 'युआन वांग 5' पोत नहीं पहुंचा

हंबनटोटा बंदरगाह: श्रीलंका

कोलंबो । भारत के विरोध के चलते चीन का एक समुद्री जहाज आखिरकार श्रीलंका के हंबनटोटा बंदरगाह नहीं पहुंच सका। श्रीलंका के अधिकारियों ने कहा है कि उच्च तकनीक वाला चीनी अनुसंधान पोत तय कार्यक्रम के मुताबिक बंदरगाह नहीं पहुंचा। यह पोत गुरुवार को लंगर डालने वाला था। पिछले दिनों भारत ने श्रीलंका में इस पोत की संभावित मौजूदगी को लेकर चिंता व्यक्त की थी। रिपोर्ट के अनुसार, हंबनटोटा बंदरगाह के 'हार्बर मास्टर' ने कहा है कि कोई भी जहाज उनकी अनुमति के बिना बंदरगाह में प्रवेश नहीं कर सकता। 'हार्बर मास्टर' ने कहा था कि चीनी बैलिस्टिक मिसाइल और उपग्रह निगरानी जहाज 'युआन वांग 5' गुरुवार को हंबनटोटा बंदरगाह नहीं पहुंचेगा। पिछले हफ्ते, भारत द्वारा व्यक्त की गई सुरक्षा चिंताओं के कारण श्रीलंका के विदेश मंत्रालय ने बीजिंग से 'युआन वांग 5' के आगमन को टालने के लिए कहा था, जिसे 11 से 17 अगस्त तक हंबनटोटा बंदरगाह पर लंगर डालना था। हालांकि, इस बात की कोई घोषणा नहीं की गई थी कि पोत को हंबनटोटा बंदरगाह में प्रवेश करने की अनुमति दी जाएगी या नहीं। 'युआन वांग 5' चीन से 14 जुलाई को रवाना हुआ था और अब तक इन्होंने अपने रास्ते में एक भी बंदरगाह में प्रवेश नहीं किया है। जहाज लगभग 28 दिनों से यात्रा में है। श्रीलंका के विदेश मंत्रालय ने 12 जुलाई को हंबनटोटा बंदरगाह पर जहाज को लंगर डालने के लिए मंजूरी दी थी। आठ अगस्त को, मंत्रालय ने कोलंबो में चीनी दूतावास को लिखे एक पत्र में जहाज के तय कार्यक्रम के मुताबिक ठहराव को स्वीकृत करने का अनुरोध किया। हालांकि, मंत्रालय ने इस तरह के अनुरोध का कारण नहीं बताया। 'युआन वांग 5' उस समय तक हिंद महासागर में प्रवेश कर चुका था। हंबनटोटा के बंदरगाह को रणनीतिक रूप से महत्वपूर्ण माना जाता है। बंदरगाह को बड़े पैमाने पर चीनी कर्ज की मदद से विकसित किया गया है। खबर में कहा गया है कि गुरुवार शाम तक 'युआन वांग 5' श्रीलंकाई जल क्षेत्र में दक्षिणी बंदरगाह हंबनटोटा से लगभग 600 समुद्री मील दूर था। पोत अब श्रीलंका के पूर्व से बंगाल की खाड़ी से सुजुरेगा।



फ्रांस में सेंट-मैग्ने के जंगल में लगी आग को नियंत्रित करने का प्रयास करते हुए एक दमकल वाहन।

ताइवान की सीमा पर अभी भी चीन के कई पोत हैं तैनात, नहीं थमा खतरा

वाशिंगटन। (एजेंसी)।

पिछले हफ्ते अमेरिकी की प्रतिनिधि सभा की स्पीकर नैसी पेलेसी ने ताइवान की यात्रा की थी जिसके बाद चीन काफी ज्यादा भड़क गया था और उसने अपना सैन्य ताकत दिखाने के लिए 4 दिन तक ताइवान की सीमा के पास अब तक का सबसे बड़ा सैन्य अभ्यास किया। अब जब चीन ने अपना सैन्य अभ्यास खत्म कर दिया है तो ताइवान की राष्ट्रपति त्साई इंग वेन ने गुरुवार को एक बयान जारी कर कहा है कि 'चीन की ओर से ताकत के इस्तेमाल का खतरा अभी कम नहीं हुआ है, भले ही उसने अपना सैन्य अभ्यास खत्म कर दिया हो।' बता दें कि ताइवान ने भी अपना छेदा वार्षिक सैन्य अभ्यास शुरू कर दिया है। ताइवान ये अभ्यास किसी भी हमले का करार जवाब देने की तैयारी में कर रहा है।

राष्ट्रपति कार्यकाल ने एक बयान जारी कर कहा है कि, ताइवान न तो संघर्ष को बढ़ाएगा और न ही विवाद को भड़काएगा। हम दृढ़ता से अपनी संप्रभुता व राष्ट्रीय सुरक्षा की रक्षा करेंगे



और लोकतंत्र एवं स्वतंत्रता की लक्ष्मण रेखा का पालन करेंगे। सूत्रों के मुताबिक, चीनी नौसेना के कई पोतों को गुरुवार को ताइवान के पूर्वी तट और जापान के नजदीक देखा गया है। वहीं ताइवान के युद्धपोतों की संख्या में काफी कमी आई है। ताइवान की सरकार ने कहा कि, चीन कभी भी उनके देश पर शासन नहीं कर पाएगा और इसलिए चीन का ताइवान के

भविष्य पर फैसला करने का कोई भी अधिकार नहीं है। बता दें कि ताइवान ने चीन के एक देश दो प्रणाली शासन को भी पूरी तरह से खारिज कर दिया है। ताइवान के विदेश मंत्रालय ने एक बयान जारी कर रहा कि उनके देश के भविष्य का फैसला केवल उनके लोग ही कर सकते हैं और कोई नहीं।

कोरोना से संपर्क में आने के बाद लक्षण नहीं तब क्वारंटाइन की जरूरत नहीं: सीडीसी

वाशिंगटन (एजेंसी)।

अमेरिका में कोरोना के टीकों और उपचार में मिलती कामयाबी के बीच सीडीसी ने स्कूलों सहित अन्य जगहों पर स्क्रिनिंग और परीक्षण के लिए दिए अपने निर्देशों को वापस ले लिया है। रिपोर्ट के मुताबिक देश के रोग नियंत्रण और रोकथाम के लिए (सीडीसी) ने कहा कि अगर किसी व्यक्ति में वायरस के संपर्क में आने के बावजूद संक्रमण के लक्षण नहीं हैं, तब अब व्यक्ति को क्वारंटाइन होने की कोई आवश्यकता नहीं है।

हालांकि सीडीसी ने इस तरह के व्यक्तियों के लिए पांच दिनों बाद कोरोना जांच और अगले दस दिनों के लिए अच्छे गुणवत्ता का मास्क लगाने की सलाह दी है। सीडीसी के मुताबिक रिपोर्ट पॉजिटिव आने पर लोगों को कम से कम पांच दिनों के लिए दूसरों से अलग रहना चाहिए। साथ ही

अधिकांश जगहों पर सीडीसी ने बिना लक्षण वाले लोगों के लिए कोरोना जांच की अनिवार्यता को खत्म कर दिया है। अब स्कूलों और चार्टर्ड-केयर केंद्रों पर वायरस के संपर्क में आने वाले छात्रों और लोगों को परीक्षण से छूट मिल गई है। साथ ही इन छात्रों के लिए क्वारंटाइन की बाध्यता को भी समाप्त कर दिया गया है। वहीं अमेरिकन फेडरेशन ऑफ टीचर्स की अध्यक्ष रेंडी वेनगार्टन ने दिशानिर्देशों में बदलावों का स्वागत किया है। उन्होंने कहा कि हम सभी को यथासंभव सामान्य वर्ष की आवश्यकता है। दरअसल वैक्सिन के कारण लोगों में बढ़ी रोग प्रतिरोधक क्षमता और बेहतर उपचार उपलब्ध होने के चलते सीडीसी ने अपने कड़े नियमों में छूट का प्रावधान किया है। हालांकि कई विशेषज्ञों ने इस छूट पर आपत्ति जाहिर की है।

एफआई के सुलूर स्टेशन पर जेट के स्टॉपओवर पर बोला फ्रांस- हम भारत पर भरोसा करते हैं

नई दिल्ली (एजेंसी)।

फ्रांस की वायु सेना की एक टुकड़ी ने प्रशांत महासागर में अपने महासैन्य अभियान के तहत तमिलनाडु में भारतीय वायु सेना के सुलूर केंद्र पर रणनीतिक रूप से महत्वपूर्ण ठहराव किया। फ्रांसीसी वायुसेना दल में 3 राफेल लड़ाकू जेट भी शामिल थे। भारतीय वायु सेना द्वारा फ्रांस की सेना को दिया गया समर्थन उस साजो-सामान संबंधी सहयोग के समझौते के क्रियाव्ययन को दर्शाता है जिसके लिए फ्रांस और भारत ने 2018 में सैन्य सहयोग बढ़ाने के मकसद से हस्ताक्षर किये थे। फ्रांस के एक वक्ता ने कहा गया कि भारतीय वायु सेना के साथ सहयोग दोनों पक्षों के बीच उच्च स्तर के आपसी विश्वास और अंतर-सक्रियता को दर्शाता है। उसने कहा कि फ्रांसीसी टुकड़ी की 10 और 11 अगस्त को वायु सेना केंद्र सुलूर में तकनीकी पड़व के लिए मेजबानी की गयी।

फ्रांसीसी बल 10 अगस्त से 18 सितंबर तक हिंद-प्रशांत क्षेत्र में लंबी दूरी का मिशन संचालित कर रहा है जिसका कूट नाम प्पासे 22 है। बयान



में कहा गया कि, 'इस मिशन के पहले चरण का उद्देश्य 72 घंटे से भी कम समय में प्रशांत महासागर में न्यू कैलेडोनिया के फ्रांसीसी क्षेत्र में महानगरीय फ्रांस से वायु सेना के एक दल को तैनात करके लंबी दूरी की वायु शक्ति प्रक्षेपण के लिए फ्रांस की क्षमता का प्रदर्शन करना है।

फ्रांसीसी राजदूत इमैनुएल लेनिन ने सफल ऑपरेशन में भारतीय वायुसेना की भूमिका की सराहना करते हुए कहा कि फ्रांस इंडो-पैसिफिक

क्षेत्र में एक बड़ी शक्ति है। यह महत्वाकांक्षी लंबी दूरी की वायु शक्ति प्रक्षेपण क्षेत्र और हमारे भागीदारों के प्रति हमारी प्रतिबद्धता को प्रदर्शित करता है। साथ ही उन्होंने कहा कि यह स्वाभाविक है कि इस मिशन का अंजाम देने के लिए फ्रांस ने भारत पर भरोसा किया और इसे फ्रांस का एशिया में सबसे महत्वपूर्ण रणनीतिक साझेदार माना जाना चाहिए।

जेपीआरईशिया परमाणु संयंत्र में रूस की बमबारी, यूक्रेन का दावा- कई रेडिएशन सेंसर हुए तबाह

कीव । युद्धग्रस्त देश यूक्रेन पर रूस के हमले लगातार जारी हैं ऐसे में यूक्रेन ने सुरक्षा संबंधित चिंताओं को दूर करने के लिए संयुक्त राष्ट्र सुरक्षा परिषद की बैठक से पहले गुरुवार को जैपॉरिइशिया परमाणु संयंत्र के पास हमले को लेकर एक-दूसरे पर आरोप लगाया है। प्लांट के पास जबरदस्त हमले हुए हैं। इससे प्लांट का एक हिस्सा तबाह हो गया है। दोनों ने एक-दूसरे पर इन हमलों के लिए जिम्मेदार ठहराया है। दोनों ने कहा कि प्लांट में एक रेडियोएक्टिव मैटैरियल स्टोरेज एरिया के पास पांच रॉकेट हमले हुए। जैपॉरिइशिया यूरोप की सबसे बड़ी परमाणु प्लांट है, जो हाल के दिनों में दोनों देशों के बीच नए सिरे से लड़ाई का केंद्र रहा है। मीडिया रिपोर्ट के मुताबिक यूक्रेन की परमाणु एजेंसी एनर्गोआटोम ने कहा कि रूस की तरफ से हाल ही में प्लांट के 6 रिपेक्टों के करीब गोलीबारी हुई। इससे पूरे प्लांट में जबरदस्त धुआं छा गया और कुछ रेडिएशन सेंसर को भी नुकसान हुआ है। फिलहाल यूक्रेनी प्लांट रूसी सैनिकों के नियंत्रण में है और यूक्रेन इसे वापस पाने के लिए जबरदस्त कोशिश कर रहा है। यूक्रेन ने आरोप लगाया है कि रूसों को इस प्लांट में अपने सैकड़ों सैनिकों और हथियारों को स्टोर करने का काम कर रहा है। यूक्रेनी राष्ट्रपति वोलोदिमिर जेलेन्स्की ने चेतावनी दी है कि रूस द्वारा अगर इस प्लांट पर हमले जारी रहते हैं तो यह शेरॉबिल से बड़ी परमाणु आपदा में तब्दील हो सकता है। वहीं संयुक्त राष्ट्र प्रमुख एंटोनियो गुटेर्रेस ने बयान जारी कर कहा कि जैपॉरिइशिया प्लांट पर जारी हमलों से आपदा आ सकती है। उन्होंने दोनों पक्षों से पावर प्लांट के करीब तुरंत सैन्य गतिविधियों को रोकने की मांग की।

चीन की दोहरी चाल, पाकिस्तानी आतंकी रुफ अजहर को ब्लैकलिस्ट करने के प्रस्ताव को रोका

बीजिंग (एजेंसी)।

चीन ने जैश-ए-मोहम्मद के सरगना मसूद अजहर के भाई अब्दुल रुफ अजहर को काली सूची में डालने में बाधा डाल दी है। अमेरिका और भारत ने अजहर को ब्लैक लिस्ट में डालने के लिए संयुक्त राष्ट्र में प्रस्ताव पेश किया था जिसपर अब ड्रैन ने अपनी टांग अड़ा दी है। भारत के आरोपों के अनुसार, अजहर

शामिल करने पर रोक लगाई थी। बता दें कि मक्की मुंबई के 26/11 हमलों के मुख्य साजिशकर्ता हाफिज सईद का रिश्तेदार है। भारत



साल 1999 में भारत के विमान आईसी814 के अपहरण, 2001 में संसद पर हमले और 2016 में पठानकोट में वायु सेना के अड्डे को निशाना बनाने जैसे अपराधों में शामिल रहा है। पाकिस्तान का साथ दे रहे चीन ने अमेरिका और भारत के प्रस्ताव पर पहले भी रोक लगाई है। इससे पहले चीन ने इसी साल जून में पाकिस्तानी आतंकवादी अब्दुल रहमान मक्की को यूएनएससी की प्रतिबंधित सूची में

और अमेरिका ने मक्की को वैश्विक आतंकवादी घोषित किए जाने के लिए एक संयुक्त प्रस्ताव पेश किया था लेकिन चीन ने अंतिम समय पर इस पर रोक लगा दी थी। अगर चीन भी इस प्रस्ताव पर अपनी हां भर देता तो आतंकी रुफ की यात्रा पर बैन बलगा जाता और पाकिस्तान को उसकी सभी संपत्ति पर रोक लगानी पड़ जाती। इसके अलावा हथियारों की भी पहुंच बिल्कुल खत्म हो जाती।

संयुक्त राष्ट्र प्रमुख ने उत्तर कोरिया में परमाणु निरस्त्रीकरण की प्रतिबद्धता जताई

सियोल। (एजेंसी)।

संयुक्त राष्ट्र महासचिव एंटोनियो गुतेर्रेस ने उत्तर कोरिया को परमाणु हथियार रहित देश बनाने के लिए शुक्रवार को अपनी प्रतिबद्धता जताई। हालांकि, सुरक्षा परिषद के कुछ सदस्य देशों ने उत्तर कोरिया को अपने परमाणु हथियारों और बैलिस्टिक मिसाइल कार्यक्रमों का प्रसार करने के लिए अधिक गुंजाइश दी है। दक्षिण कोरिया के राष्ट्रपति यून सुक योल से सियोल में मुलाकात के दौरान गुतेर्रेस ने कोरियाई प्रायद्वीप और उत्तर कोरिया में पूर्ण, सत्यापित किये जाने योग्य और अपरिवर्तनीय परमाणु निरस्त्रीकरण के प्रति संयुक्त राष्ट्र की स्पष्ट प्रतिबद्धता जताई।

उन्होंने यूएन से कहा, 'पूरे क्षेत्र में शांति, सुरक्षा और स्थिरता लाना एक मूलभूत उद्देश्य है।' उन्होंने अंतरराष्ट्रीय शांति व्यवस्था कायम रखने की कोशिशों और जलवायु परिवर्तन का मुकाबला करने में दक्षिण कोरिया की भागीदारी



की सराहना करते हुए यह कहा। गुतेर्रेस बृहस्पतिवार को दक्षिण कोरिया पहुंचे। उन्होंने बाद में दक्षिण कोरिया के विदेश मंत्री पार्क जिन से मुलाकात की। उल्लेखनीय है कि उत्तर कोरिया

ने इस साल 30 से अधिक मिसाइल का परीक्षण किया है। उसने 2017 के बाद इस साल पहली बार अंतरमहाद्वीपीय बैलिस्टिक मिसाइल का भी परीक्षण किया।

पुतिन की खुफिया आर्मी हैं वेगनर गुप, भाड़े के सैनिक जो पैसों के लिए हत्या करते हैं

मॉस्को (एजेंसी)।

रूस-यूक्रेन युद्ध शुरू होने के बाद से 'वेगनर गुप' के बारे में बार-बार सुनने को मिल रहा है। किरिएव पर फाइरिंग देने वाला एक रूसी नेटवर्क जिसका कागजों और दस्तावेजों में कहीं कोई जिक्र नहीं है। न ही यह गुप टैक्स रिटर्न फाइल करता है, इसके कथित समर्थक गुप के साथ अपने किसी तरह के कनेक्शन से इनकार करते हैं और आधिकारिक रूप से रूस में प्राइवेट मिलिट्री कंपनियां अवैध हैं। रिपोर्ट में इस खुफिया गुप के बारे में जानकारी दी गई है। कई खबरों में दावा किया गया है कि पुतिन वेगनर गुप के लड़ाकों का इस्तेमाल यूक्रेन के खिलाफ जांच में कर रहे हैं। भाड़े के सैनिक आधिकारिक नहीं होते इसलिए उनके पास सैनिकों के समान अधिकार या गारंटी नहीं होती और उन्हें सिर्फ मिशन पूरा करने के बाद ही भुगतान किया जाता है।' उन्होंने कहा, 'आपने मिशन पूरा किया, अपना पैसा

लिया और आप छुट्टी पर जा सकते हैं। दरअसल गैंबुलिन वेगनर गुप के इकलौते पूर्व भाड़े के सैनिक हैं जो सार्वजनिक रूप से अपने अनुभवों को बताने के लिए सामने आए हैं। वह अब दक्षिणी फ्रांस में रहते हैं। उनका कहना है कि वह शरण लेने की प्रक्रिया में हैं और अपने अनुभवों के बारे में एक किताब लिख चुके हैं। साल 2014 में इटैलियंस ऑफिसर दिमित्री उल्कन ने यूक्रेनी अलगाववादीयों को समर्थन देने के लिए वेगनर गुप की स्थापना की थी। तब से यह गुप अफ्रीका से लेकर मिडिल ईस्ट में रूस और उसके सहयोगियों के हितां का प्रतिनिधित्व कर चुका है। इस समूह ने सीरिया के गृह युद्ध में राष्ट्रपति बशर अल-असद की ओर से हिस्सा लिया था। वेगनर गुप के लड़ाकों पर कई तरह के अत्याचार के आरोप लग चुके हैं। कभी पढ़ें के पीछे से काम करने वाला यह गुप यूक्रेन युद्ध के बाद से खुलकर सामने आ चुका है।

देश का मूड मोदी के पक्ष में, पीएम पद के लिए अब भी 53फीसदी लोगों की पसंद : सर्वे

संक्षिप्त समाचार



जो योग्य होगा, उसे मंत्रिमंडल में जगह मिलेगी : मुंडे

मुंबई। भारतीय जनता पार्टी (भाजपा) की नेता पंकजा मुंडे को एकनाथ शिंदे मंत्रिमंडल के पहले विस्तार में कैबिनेट में स्थान नहीं मिला है। शिंदे मंत्रिमंडल के पहले विस्तार में एक भी महिला को स्थान नहीं दिया गया है। इस पर पूछे गए एक सवाल के जवाब में उन्होंने कहा कि शायद इस पद के लायक उनमें योग्यता नहीं हो। महाराष्ट्र मंत्रिमंडल में विस्तार के तहत पिछले सप्ताह मुख्यमंत्री एकनाथ शिंदे के नेतृत्व वाले शिवसेना धड़े के नौ मंत्रियों और भाजपा के नौ नेताओं ने शपथ ग्रहण की है। मंत्रिमंडल विस्तार में किसी महिला को स्थान नहीं दिए जाने के कारण शिंदे की आलोचना हो रही है। इस बारे में पूछे जाने पर पंकजा मुंडे ने कहा शामिल किए जाने के लिए मुझमें शायद पर्याप्त योग्यता नहीं है। उन्होंने कहा उनके अनुसार जो योग्य होगा, उसे मंत्रिमंडल में शामिल किया जाएगा। इस पर मेरा कोई रुख नहीं है। मैं अपने सम्मान को बनाए रखते हुए राजनीति करने की कोशिश करती हूँ।

असुविधा होने पर ममता दीदी उन्हें भी छोड़ देंगी, भाजपा की टीएमसी नेताओं को नसीहत

कोलकाता। पश्चिम बंगाल में ममता बनर्जी के मंत्री पार्थ चटर्जी और अनुब्रत मंडल के खिलाफ जांच एजेंसी की कार्रवाई के बाद भारतीय जनता पार्टी ने तुणमूल कांग्रेस के नेताओं को नसीहत दी है। भाजपा नेता अमित मालवीय का टीएमसी नेताओं से कहना है कि असुविधा होने पर मुख्यमंत्री ममता बनर्जी उन्हें भी छोड़ देंगी। शिक्षक भर्ती घोटाला मामले में चटर्जी पर प्रवर्तन निदेशालय ने शिकंजा कसा है। वहीं, मंडल की गिरफ्तारी पशु तस्करी के मामले में हुई है। भाजपा ने आरोप लगाए हैं कि सीएम बनर्जी ने चटर्जी और मंडल के फोन ऐसे समय पर उठाने बंद किए हैं, जब उन्हें उनकी सबसे ज्यादा जरूरत थी। पार्टी का कहना है कि ऐसा बनर्जी ने इसलिए किया, क्योंकि वे उनके लिए असुविधा खड़ी कर रहे थे। कुछ समय पहले खबरें आई थीं कि सरकार में पूर्व शिक्षा मंत्री रहे चटर्जी ने सीएम से बात करने की कोशिश की थी, लेकिन संपर्क नहीं हो पाया। मालवीय ने ट्वीट किया, ममता बनर्जी ने पार्थ और अनुब्रत के कॉल लेने बंद कर दिए हैं, जब उन्हें सबसे ज्यादा जरूरत थी। उन्होंने (ममता बनर्जी) को जब असुविधा हुई, तो उन्हें छोड़ दिया। अन्य उन मंत्रियों, टीएमसी कार्यकर्ताओं और नौकरशाहों के संदेश, जिन्होंने उनके लिए लूट, हत्या और बलात्कार में सहयोग किया है— आप को भी छोड़ दिया जाएगा। खबर है कि केंद्रीय एजेंसी की तरफ से मंडल को 10 बार तलब किया गया था, लेकिन वह स्वास्थ्य संबंधी परेशानियों का हवाला देते हुए पूराछाछ के लिए पेश नहीं हुए। गुरुवार को उन्हें बीरभूम स्थित आवास से गिरफ्तार किया गया। खबर है कि टीएमसी नेता को विशेष अदालत में पेश किया गया था, जहां से उन्हें 10 दिनों की हिरासत में भेजा गया है।

देश में होगी केवल एक प्रवेश परीक्षा, यूजीसी ने बनाई नीट, जेआईई के सीयूटी में विलय की योजना

नई दिल्ली। विश्वविद्यालय अनुदान आयोग (यूजीसी) इस योजना पर विचार कर रहा है कि देश में इंजीनियरिंग और मेडिकल प्रवेश परीक्षाओं को कॉमन यूनिवर्सिटी एंट्रेंस टेस्ट - अंडरग्रेजुएट (सीयूईटी-यूजी) के अंतर्गत ले आया जाए। यूजीसी के चेयरमैन एम जगदीश कुमार ने कहा कि नए प्रस्ताव के मुताबिक तीन प्रवेश परीक्षाओं में चार विषयों— गणित, भौतिकी, रसायन विज्ञान, जीव विज्ञान की परीक्षा देने की जगह छात्र केवल एक प्रवेश परीक्षा देने के बाद विभिन्न विषयों में पढ़ाई करने के लिए अपना मनपसंद क्षेत्र चुन सकते हैं। यूजीसी अलग-अलग पक्षों के साथ विचार-विमर्श करने के लिए कमेटी बना रही है। जगदीश कुमार ने कहा प्रस्ताव है कि इन सभी प्रवेश परीक्षाओं को एक साथ मिला दिया जाए। जिससे हमारे छात्रों को एक ही ज्ञान आधारित कई प्रवेश परीक्षाओं में शामिल नहीं होना पड़े। छात्रों को एक ही प्रवेश परीक्षा देनी होगी लेकिन उनको विभिन्न क्षेत्रों में प्रवेश के अवसर मिलेंगे। देश में इस समय तीन बड़ी प्रवेश परीक्षाओं— इंजीनियरिंग प्रवेश संयुक्त प्रवेश परीक्षा (मुख्य), मेडिकल प्रवेश राष्ट्रीय पाठ्यक्रम सह प्रवेश परीक्षा—स्नातक और सीयूईटी-यूजी में करीब 43 लाख छात्र शामिल होते हैं। इसमें से ज्यादातर इंजीनियरिंग और मेडिकल प्रवेश परीक्षा में शामिल होते हैं। जेआईई मेन्स में छात्रों को गणित, भौतिकी, रसायन विज्ञान की परीक्षा देनी होती है जबकि नीट-यूजी में गणित की जगह जीव विज्ञान शामिल होता है। ये विषय सीयूईटी-यूजी के 61 डोमेन विषयों का भी हिस्सा है। देश में हो सकती है केवल एक प्रवेश परीक्षा यूजीसी ने बनाई नीट, जेआईई के सीयूईटी में विलय की योजना कुमार का कहना है कि इस प्रस्ताव का उद्देश्य ये कि छात्रों पर कई प्रवेश परीक्षाओं में शामिल होने का दबाव नहीं पड़े और विषयों के उनके ज्ञान का आकलन भी कर लिया जाए। आमतौर पर इस समय इंजीनियरिंग, मेडिकल या फिर विश्वविद्यालयों में दूसरे विषयों की पढ़ाई के विकल्प मौजूद हैं। जो छात्र इंजीनियरिंग और मेडिकल की पढ़ाई करना चाहते हैं, उनके लिए जरूरी विषयों के आधार पर मेरिट तैयार होगी। जो छात्र ऐसा नहीं करना चाहेंगे, उनको सीयूईटी-यूजी के तहत विभिन्न पाठ्यक्रमों में प्रवेश के मौके मिलेंगे।

नई दिल्ली। प्रधानमंत्री नरेंद्र मोदी देश के लोगों की पहली पसंद बने हुए हैं बरेलोजगरी, महंगाई जैसे मुद्दों के बावजूद भी देश का मूड उनके साथ है। देश के प्रधानमंत्री के चेहरे के लिए हुए सर्वे में एक बार फिर से नरेंद्र मोदी सबसे बड़ी पसंद हैं। 53 फीसदी लोग एक बार फिर से पीएम नरेंद्र मोदी को ही देश का पीएम बनते देखना चाहते हैं। एच सर्वे में यह बात सामने आई है। सर्वे में 53 फीसदी लोगों ने पीएम मोदी को अपनी पसंद बताया तो कांग्रेस के राहुल गांधी को 9 फीसदी लोग ही पीएम देखना चाहते हैं। तीसरे नंबर पर अरविंद

केजरीवाल हैं, जिन्हें 7 पसंद लोगों ने अपनी पसंद बताया है। सर्वे के नतीजों से साफ है कि नरेंद्र मोदी का जादू अब भी देश पर कायम है और वह 2024 के लोकसभा चुनाव में भी भाजपा के नेतृत्व वाले एनडीए को बहुमत के आंकड़ों तक ले जाने में सक्षम है। यही नहीं सर्वे में शामिल 25 फीसदी लोगों ने माना है कि केंद्र सरकार की बड़ी उपलब्धि है कि उसने कोरोना का अच्छे से मैनेजमेंट किया। इसके अलावा 14 फीसदी लोगों ने आर्टिकल 370 के खत्म को एनडीए सरकार की उपलब्धि माना है। 8 फीसदी लोग ऐसे हैं, जो विश्वनाथ कौरिडोर और राम मंदिर को भी मोदी सरकार की

उपलब्धि माना है। इसी सर्वे में यह बात भी सामने आई है कि यदि आज ही लोकसभा के चुनाव हों तो किसकी सरकार बनेगी। सर्वे के मुताबिक आज के चुनाव होने की स्थिति में भी मोदी सरकार ही बनेगी। देश भर में 41.4 फीसदी वोट एनडीए को मिल सकते हैं। इसके अलावा 28.1 फीसदी वोट यूपीए के खाते में जा सकते हैं। वहीं अन्य के खाते में यूपीए से थोड़ा अधिक 30.6 फीसदी वोट जा सकते हैं।

सर्वे के आंकड़े की बात करें तो 1 अगस्त, 2022 को किए गए सर्वे के मुताबिक एनडीए को 307 सीटें मिल सकती हैं। इसके अलावा यूपीए को 125

कांग्रेस के काम को अच्छा माना है, जबकि 34 फीसदी लोग कहते हैं कि उसका प्रदर्शन खराब रहा है। यही नहीं कांग्रेस के सुधार को लेकर भी लोगों ने अपनी राय जाहिर की है। 23 फीसदी लोग मानते हैं कि कांग्रेस को राहुल गांधी ही सुधार सकते हैं। इसके अलावा 16 फीसदी लोग इस भूमिका के लिए मनमोहन सिंह पर भरोसा जता रहे हैं। 14 फीसदी लोग ऐसे हैं, जो मानते हैं कि राजस्थान के सीनियर नेता सचिन पायलट कांग्रेस की स्थिति बेहतर कर सकते हैं। वहीं 9 फीसदी लोग ही मानते हैं कि प्रियंका गांधी की लीडरशिप में कांग्रेस में सुधार हो सकता है।

सीएम बन पहली बार अपने पैतृक गांव पहुंचे शिंदे, कहा विभागों को बंदवारा जल्द होगा

पुणे। अपनी पार्टी से बग़ावत कर मुख्यमंत्री बन एकनाथ शिंदे ने पहली बार सतारा जिले के अपने गांव डेवर पहुंचे। इस दौरान गांव के लोगों ने उनका जोरदार स्वागत किया। शिंदे ने कहा कि बतौर मुख्यमंत्री मैं पहली बार अपने पैतृक गांव आया हूँ। गांव के लोगों द्वारा मुझ पर बरसाए गए स्नेह से अभिभूत हूँ। पश्चिमी महाराष्ट्र क्षेत्र में पर्यटन को संभावनाओं पर बात कर उन्होंने कहा कि पश्चिमी महाराष्ट्र क्षेत्र में पर्यटन की बड़ी संभावनाएँ हैं और राज्य सरकार

इस क्षेत्र में पर्यटन को बढ़ावा देने के लिए कदम उठाएगी। विभागों के आवंटन के बारे में पूछने पर शिंदे ने कहा कि विभागों का आवंटन जल्द होगा। उन्होंने कहा कि पहले प्रश्न पूछा जाता था कि कैबिनेट विस्तार कब होगा। अब पूछ रहे हैं कि विभागों का आवंटन कब होगा। जैसे कैबिनेट विस्तार हुआ, विभागों का आवंटन भी जल्द होगा। मालूम हो कि महाराष्ट्र में लंबे समय से शिंदे कैबिनेट के विस्तार का इंतजार था। बीते मांगलवार को मुख्यमंत्री पद की शपथ लेने के 41 दिन बाद शिंदे ने

अपने दो सदस्यीय मंत्रिमंडल का विस्तार किया। मंत्रिमंडल में शिवसेना के बागी गुट और भारतीय जनता पार्टी के नौ-नौ सदस्यों को जगह मिली है। गौरतलब है कि मंत्रिमंडल में किसी भी महिला नेता को शामिल नहीं किया गया है। शिंदे सरकार को इस कारण नेमाओं और महिला अधिकार कार्यकर्ताओं की आलोचना झेलनी पड़ रही है। राज्य में भाजपा की 12 महिला विधायक हैं। शिंदे गुट में दो महिला विधायक हैं, साथ ही उन्हें एक निर्दलीय महिला विधायक का सम्मान भी हासिल है। वर्तमान में महाराष्ट्र में

कुल 28 महिला विधायक हैं। मंत्रिमंडल में किसी भी महिला को शामिल नहीं किए जाने पर हो रही आलोचना के बाद डिप्टी सीएम देवेद्र फडणवीस ने आश्वासन दिया था कि राज्य मंत्रिमंडल में महिलाओं को उचित प्रतिनिधित्व मिलेगा। महा विकास अघाड़ी (एमवीए) सरकार में शिवसेना के वरिष्ठ मंत्री रहे एकनाथ शिंदे ने जून में पार्टी प्रमुख उद्धव ठाकरे के खिलाफ विद्रोह कर दिया था और पार्टी को विभाजित करके ठाकरे के नेतृत्व वाली सरकार को गिरा दिया था।

बिहार में अब गर्भाशय घोटाला चर्चाओं में पटना।

बिहार में राष्ट्रीय बीमा योजना के तहत बड़े पैमाने पर हुए गर्भाशय घोटाले की जांच अब सीबीआई करेगी। गुरुवार को हाईकोर्ट ने मामले को सुनवाई के लिए याचिका को खींचकर कर लिया है। 18 अगस्त को हाईकोर्ट इस मामले में अपना फैसला देगी। याचिकाकर्ता वेंट्स फोरम के राष्ट्रीय महासचिव डॉक्टर बीएनपी सिंह ने हाईकोर्ट में सीबीआई से जांच कराने की याचिका दायर की थी। 7 साल के बाद इस मामले की सुनवाई हुई। उल्लेखनीय है 2011 में केंद्र की राष्ट्रीय स्वास्थ्य बीमा योजना के तहत बीपीएल परिवारों के लिए 30000 रुपये के इलाज की सुविधा दी गई थी। बिहार में 350 अस्पतालों को इसके लिए सूचीबद्ध किया गया था। इन अस्पतालों में 46690 महिलाओं के गर्भाशय के ऑपरेशन कर योजना के तहत राशि निकाल ली गई थी। जबकि जिन महिलाओं के गर्भाशय निकाले गए थे। उन्हें ऐसी कोई बीमारी नहीं थी। इस मामले की जांच में केवल 19179 मामलों की जांच की गई। जांच में 703 महिलाओं के गर्भाशय निकालने की जरूरत ही नहीं थी। उनके भी गर्भाशय का ऑपरेशन कर दिया गया। जांच अभी तक पेंडिंग है। बिहार के 45 अस्पताल के 13 डॉक्टरों ने मिलकर इस योजनाओं में भारी घपले घोटाले किए थे। अब इस मामले की जांच हाईकोर्ट के आदेश पर सीबीआई करेगी। 7 साल पुराना घोटाला अब एक बार फिर सुर्खियों में आ गया है।

कोरोना के मामलों ने फिर बढ़ाई चिंता 7 राज्यों में सबसे अधिक एक्टिव केस

नई दिल्ली। देश में कोरोना संक्रमण के मामलों में उतार-चढ़ाव जारी है। केंद्रीय स्वास्थ्य मंत्रालय के अनुसार राज्यों और केंद्र शासित प्रदेशों में कोरोना के कुल सक्रिय मामलों का आंकड़ा 1,25,076 है। इसमें से आधे से अधिक 68,795 सक्रिय केस देश के सात राज्यों और केंद्र शासित प्रदेशों में हैं। पंजाब 13253, महाराष्ट्र 11889, कर्नाटक 10351,केरल 9865,दिल्ली 8205, तमिलनाडु 8586,पश्चिम बंगाल 6646 स्वास्थ्य मंत्रालय के अनुसार देश के दो केंद्र शासित प्रदेशों अंडमान निकोबार द्वीप समूह में सिर्फ 33 तो दादर नगर हवेली और दमन और दीव में सिर्फ 16 सक्रिय केस हैं। वहीं लक्षद्वीप देश का एकमात्र राज्य है जो कोरोना मुक्त है। यहां अबतक सिर्फ 112 मामले सामने आए हैं और अबतक 52 मरीजों की मौत हुई है। कोरोना से सबसे कम चार मौतें दादर नगर हवेली और दमन और दीव में हुई हैं। केंद्रीय स्वास्थ्य मंत्रालय के अनुसार देश में बीते 24 घंटों में कोरोना के 16,299 नए मरीज मिले हैं। वहीं 49 मरीजों की मौत हो गई। कोरोना की दैनिक संक्रमण दर 4.58 फीसदी है। रिपोर्ट के अनुसार बुधवार की तुलना में बृहस्पतिवार को सक्रिय मामलों में 3185 मरीज कम हुए हैं।

देशभक्ति दिल से आनी चाहिए, सिर्फ सोशल मीडिया पर फोटो लगाकर नहीं : स्वतंत्रता सेनानी

झांसी।

देश आजादी का अमृत महोत्सव मना रहा है। सभी देशवासी अपने स्वतंत्रता सेनानियों को याद कर रहे हैं, लेकिन सौभाग्य से आज भी कुछ स्वतंत्रता सेनानी हमारे बीच हैं। उन्होंने देश को आजाद होते हुए देखा है। देश की 75 साल की गौरवशाली यात्रा के गवाह बने हैं। भारत को विकास के पथ पर बढ़ते हुए देखा है। इसतरह के झांसी के एक स्वतंत्रता सेनानी सत्यदेव तिवारी हैं। 1928 में जन्मे सत्यदेव उन चुनिंदा स्वतंत्रता सेनानियों में से हैं जो आज भी जीवित हैं। झांसी शहर में अकेले स्वतंत्रता सेनानी हैं,

जिन्हें शासन की तरफ से पेंशन दी जा रही है। तिवारी ने बताया कि उनके परिवार की तीन पीढ़ियां स्वतंत्रता संग्राम का हिस्सा रही हैं। उनके दादा और पिता भी स्वतंत्रता संग्राम में अग्रजों से लड़े थे और कुर्बानी दी थी। अपने माता पिता को देश की आजादी के लिए लड़ते देख वह भी संग्राम में कूद पड़े। सत्यदेव तिवारी ने कहा कि आजादी मिलने का सबसे बड़े कारण सत्याग्रह और अहिंसा थी। उन्होंने कहा कि हिंसा और बंदूक के आधार पर जितने भी देश आजाद हुए आज उनकी हालत हम सब जानते हैं। नेताजी सुभाष चंद्र बोस ने भी बंदूक के दम पर आजादी लानी

बिहार कैबिनेट विस्तार पर लगेगी सोनिया की मुहट, मुलाकात करने दिल्ली पहुंचे तेजस्वी यादव

नई दिल्ली। बिहार के उपमुख्यमंत्री तेजस्वी यादव कैबिनेट विस्तार से पहले दिल्ली पहुंचे हैं। खबर है कि वह शुरुवार को कांग्रेस की अंतरिम अध्यक्ष सोनिया गांधी से मुलाकात करने वाले हैं। खास बात है कि बिहार में सियासी उठापटक में कांग्रेस प्रमुख की भूमिका को लेकर भी खासी चर्चा हो रही है। इसके अलावा कांग्रेस नेता भी बिहार मंत्री परिषद में जगह के लिए दिल्ली का रुख कर रहे हैं। तेजस्वी शाम 5-5.30 बजे सोनिया के आवास 10 जनपथ पर मुलाकात कर सकते हैं। फिलहाल, यह साफ नहीं है कि दोनों नेताओं के बीच कैबिनेट में कांग्रेस की मौजूदगी को लेकर भी चर्चा हो सकती है। कहा जा रहा है कि राजद नेता अपने साथ नामों की सूची भी लेकर पहुंचे हैं। फिलहाल, पार्टियों की तरफ से भी मुलाकात के एजेंडा को लेकर

आधिकारिक तौर पर कुछ नहीं कहा गया है। खबरें थीं कि बिहार के मुख्यमंत्री नीतीश कुमार ने एनडीए से अलग होने से पहले कांग्रेस चीफ से बात की थी। बिहार कांग्रेस के सूत्रों के हवाले से कहा गया था कि राज्य में सियासी फेरबदल की पटकथा एक कॉल के जरिए लिखी गई थी। कुमार ने सोनिया से बात की थी। उस दौरान वह कोरोना संक्रमण का सामना कर रही थीं। बातचीत के दौरान नीतीश ने कांग्रेस अध्यक्ष सोनिया से स्वास्थ्य के अलावा भाजपा को लेकर भी बात की थी। उन्होंने सियासी दबाव का भी जिक्र किया था। उन्होंने चर्चा के दौरान बताया था कि बीजेपी उनकी पार्टी को तोड़ने की कोशिश कर रही है। कांग्रेस सूत्रों के अनुसार, बिहार में बदलाव के बाद भी कुमार ने कांग्रेस नेताओं से बात की थी। सूत्रों ने बताया, नीतीश कुमार ने महागठबंधन का समर्थन करने और बिहार में सरकार बनाने के लिए कांग्रेस की अंतरिम अध्यक्ष सोनिया गांधी और राहुल गांधी का आभार जताया था।

चंडीगढ़। बड़े पैमाने पर कर्ज और सब्सिडी के बोझ के चलते पंजाब सरकार का संकट गहराता ही जा रहा है। आर्थिक संकट का सामना कर रही पंजाब की सरकार ने केंद्र से 1 लाख करोड़ रुपये का पैकेज जारी करने की मांग की है। पंजाब के सीएम भगवंत मान की ओर से केंद्र सरकार से पैकेज की मांग की गई है, जिन्होंने हाल ही में हर घर को 300 यूनिट मुफ्त बिजली प्रति महीने देने का ऐलान किया है। इसके अलावा भी कई योजनाओं की घोषणा हुई है। भगवंत मान ने ऐसे वक्त में यह मांग की है, जब राज्य सरकार 9,000 करोड़ का सब्सिडी बिल अदा नहीं कर सकी है। सरकारी विभागों पर भी 2,600 करोड़ रुपये का एरियर बकाया है। ऐसे में इस बात पर भी सवाल उठ रहे हैं कि अखिर गहरे आर्थिक संकट के बीच सब्सिडी

की योजनाओं कितनी जरूरी हैं। हाल ही में रिजर्व बैंक की ओर से की गई एक स्टडी में बताया गया था कि पंजाब देश के उन 5 राज्यों में शामिल हैं, जहां आर्थिक संकट गहरा है। यही नहीं इस स्टडी में चेतावनी दी है कि यदि मुफ्त सुविधाओं वाली स्क्रीमें आगे जारी रहें तो यह संकट भी गहरा सकता है। भगवंत मान ने पंजाब के सीएम की शपथ लेने के बाद ही 25 मार्च को दिल्ली आकर पीएम नरेंद्र मोदी से मुलाकात की थी। उन्होंने इस दौरान पीएम से 1 लाख करोड़ रुपये के पैकेज की मांग की थी और कहा था कि ऐसा होने पर ही पंजाब की अर्थव्यवस्था हटेरी पर आ सकेगी। हाल ही में नीति आयोग की बैठक में एक बार फिर से भगवंत मान ने इस मुद्दे को उठाया है। उन्होंने कहा कि राज्य में

फूड प्रोसेसिंग और कैनाल सिस्टम को मजबूत करने के लिए स्पेशल पैकेज होना चाहिए। मीटिंग के बाद भगवंत मान ने कहा था, पंजाब सरकार को कर्ज से मुक्त करने के लिए मैंने मांग की है कि दो सालों तक हर वर्ष 50,000 करोड़ रुपये का पैकेज दिया जाए। यह मांग मेरे भाषण में शामिल थी। पहले भी मैंने यह मांग की थी। पंजाब पर 3 लाख करोड़ रुपये का कर्ज है। यही नहीं पंजाब का कुल राज्य के सकल घरेलू उत्पाद के मुकाबले 42.5 फीसदी से बढ़कर 46.8 प्रतिशत हो गया है। आरबीआई की रिपोर्ट में इस पर गहरी चिंता जताई गई है।

कॉमेडियन राजू श्रीवास्तव गंभीर, बेन हुआ डैमेज, 2 दिन से नहीं आए होश में

नई दिल्ली। स्टैंडअप कॉमेडियन राजू श्रीवास्तव की हालत काफी नाजुक बनी हुई है, हार्ट अटैक आने के बाद से ही बेहोश हैं और वेंटिलेटर सपोर्ट पर हैं। उनकी हालत में न तो सुधार हुआ है और न ही बिगड़ी है। हालांकि उनकी हालत गंभीर बनी हुई है और हार्ट अटैक के बाद भी उनका बेन डैमेज हो गया है। डॉक्टरों की टीम उनके स्वास्थ्य पर निगरानी बनाए हुए रखी हुई है। राजू 2 दिन से बेहोश हैं। उनकी बेटी अंतरा श्रीवास्तव और उनके दोस्त सुनील पाल ने कुछ घंटे पहले राजू श्रीवास्तव का हेल्थ अपडेट जारी किया था और साथ ही उनके फैस से उनके लिए प्रार्थना करने की अपील की थी।

बता दें, राजू श्रीवास्तव को 9 अगस्त को दिल का दौरा पड़ा था और उन्हें दिल्ली के एम्स अस्पताल ले जाया गया। बाद में, श्रीवास्तव की टीम ने पुष्टि की कि वक्त आउट के दौरान उन्हें दिल का दौरा पड़ा था। टीम ने बयान में कहा था, 'वह लगभग 11-11:30 बजे ट्रेडमिल पर एक्सरसाइज कर रहे थे जब वह अचानक गिर पड़े। गुरुवार को उतर प्रदेश के मुख्यमंत्री योगी आदित्यनाथ ने भी राजू श्रीवास्तव की पत्नी से फोन पर बातचीत की और उन्हें हर्षसंभव मदद का आश्वासन दिया। बाद में, रक्षा मंत्री राजनाथ सिंह ने भी कॉमेडियन

के स्वास्थ्य की स्थिति के बारे में पूछताछ करने के लिए एम्स निदेशक को फोन किया। कुछ घंटे पहले राजू श्रीवास्तव के दोस्त और कॉमेडियन सुनील पाल ने एक वीडियो जारी कर बताया कि राजू श्रीवास्तव की हालत नाजुक बनी हुई है और उन्हें लेकर उनके और अन्य लोगों की चिंताएं बढ़ती जा रही हैं। उन्होंने कहा, 'चिंता का विषय है, चिंता बढ़ती जा रही है। राजू भाई के लिए प्रार्थनाएं कीजिए। पूरे कॉमेडी जगत के लोग उनके लिए प्रार्थनाएं कर रहे हैं।' **दिल्ली पहुंचा राजू का परिवार-** गौरतलब है कि राजू श्रीवास्तव को हार्ट अटैक आने के संबंध में पुष्टि उनके भाई अशोक श्रीवास्तव ने की थी। राजू पिछले

5 दिनों से इरोगे होटल में ठहरे हुए थे और वे कल्ट फिट नामक जिम में होटल के बाहर एक्सरसाइज के लिए जाते थे। वहीं पर एक्सरसाइज के दौरान वे गिर गए थे और सीने में तेज दर्द की शिकायत की थी। जिसके बाद जिम में मौजूद लोग उन्हें तत्काल एम्स लेकर आए थे। अशोक श्रीवास्तव ने बताया कि उनके भाई राजू की पत्नी शिखा श्रीवास्तव भी दिल्ली आई गई हैं, ताकि वह अपने पति के पास रह सकें। **पीएम मोदी ने फोन कर राजू की पत्नी को दिया हर संभव मदद का आश्वासन-** प्रधानमंत्री नरेंद्र मोदी ने कॉमेडियन और अभिनेता राजू श्रीवास्तव की पत्नी शिखा से फोन पर बातचीत कर उनके पति का हालचाल जाना और उनके जल्द स्वस्थ

होने की कामना की। पीएम मोदी ने राजू के इलाज में हर संभव मदद का भरोसा दिया। गजोधर के नाम से मशहूर राजू श्रीवास्तव भाजपा नेता भी हैं। वह वर्तमान में उत्तर प्रदेश फिल्म विकास परिषद के अध्यक्ष हैं। सीएम योगी ने अधिकारियों को निर्देश दिया है कि इस मुश्किल वक्त में राजू के परिवार की पूरी मदद की जाए। डॉक्टरों के मुताबिक राजू के शरीर का रिस्पॉन्ड करना एक अच्छा संकेत है। उनका इलाज कर रहे कांइंडोलॉजिस्ट डॉ संदीप के मुताबिक 48 घंटे में पहली बार उन्होंने खुद से अपने पैर मोड़े हैं जो कि एक पॉजिटिव साइन है। हालांकि, राजू श्रीवास्तव का बेन सपोर्ट नहीं करने से अब न्यूरोलॉजी विभाग की टीम भी उनकी देखरेख में लगी है।

गुजरात चुनाव से पहले कांग्रेस का बड़ा ऐलान, किसानों का कर्ज माफ, १० घंटे बिजली फ्री

क्रांति समय, सुरत
www.krantisamay.com
www.epaper.krantisamay.com

गुजरात कांग्रेस ने राज्य विधानसभा चुनाव से पहले आज संकल्प पत्र का ऐलान किया है, जिसमें उसने कहा कि उसके सत्ता में आने पर किसानों का कर्ज माफ करेगी और 10 घंटे बिजली फ्री देगी। प्रदेश कांग्रेस ने छत्तीसगढ़ सरकार की भांति गुजरात में भी गौधन न्याय योजना शुरू करने का ऐलान किया है। गुजरात विधानसभा चुनाव का भले अभी ऐलान नहीं हुआ है, लेकिन कांग्रेस, भाजपा और आम आदमी पार्टी (आप) समेत अन्य राजनीतिक दल हरकत में आ

में देश का अव्यल नंबर का राज्य बनाने के लिए किसानों के बिजली मीटर हटाकर उन्हें 10 घंटे मुफ्त बिजली देगी और उसका 3 लाख रूपए तक का कर्ज माफ कर देगी। कांग्रेस नेताओं ने कहा किसानों को सोलर विन्ड मिनी फार्मिंग के लिए सहायता देगी, ताकि किसान जख्त की बिजली का उपयोग कर अतिरिक्त बिजली बेच सकें। कांग्रेस की सरकार कृषि उत्पादन को समर्थन मूल्य से कम कीमत पर खरीदने पर प्रतिबंध लगाएगी और समर्थन मूल्य की खरीद पर बोनस देगी। कांग्रेस की सरकार कानून में फेरबदल कर भाजपा

एक स्थल मिल सकें, इसके लिए राज्य के प्रत्येक गांव में 'कृषि सहायता केन्द्र' की स्थापना की जाएगी। गुजरात में कांग्रेस की सरकार आई तो राज्य के प्रत्येक गांव में एगो आधारित स्टार्टअप केन्द्रों की स्थापना करेगी और कृषि उत्पाद का ज्यादा मूल्य मिले इसके लिए अनेक प्रोजेक्ट शुरू करेगी। इसके अलावा कैनाल आधारित सिंचाई दरों में 50 प्रतिशत की राहत दी जाएगी। गुजरात के सभी डेमों का निर्माण कांग्रेस सरकार ने शुरू किया था और पूर्ण भी किया था। नर्मदा डैम का 80 प्रतिशत काम भी कांग्रेस सरकार ने

लिंबायत जोन के कर्मचारियों का नशे में धुत होने का एक वीडियो वायरल



क्रांति समय, सुरत
www.krantisamay.com
www.epaper.krantisamay.com

नगर पालिका के लिंबायत जोन के वायरलेस कंट्रोल रूम में शराब पीकर बात करते कर्मचारियों का एक वीडियो वायरल हो गया है। वीडियो में नगर पालिका की वर्दी में दो अधिकारी नशे की हालत में नजर आ रहे हैं। जब कमेरे में 3 से 4 और लोग हों।

वीडियो में 2 से 3 कर्मचारी बातचीत कर रहे हैं। यदि आप सड़क विभाग में हैं तो क्या हुआ? उनका कहना है कि वे देखेंगे कि क्या वे स्वास्थ्य कर्मियों को परेशान करते हैं। इस मामले में जांच शुरू कर दी गई है। वीडियो में दिख रहे कर्मचारी नगर पालिका के हैं। हालांकि अभी इसकी शिनाख्त नहीं हो पाई है।

सचिन में आयोजित भव्य तिरंगा पदयात्रा



गए हैं। आप संयोजक और दिल्ली के मुख्यमंत्री अरविंद केजरीवाल वोटों को रिक्राने के लिए अब तक पांच गारंटी दे चुके हैं। केजरीवाल के बाद अब गुजरात कांग्रेस भी मैदान में उतर आई है। गुजरात कांग्रेस ने किसानों को लेकर आज बड़ा ऐलान किया है। गुजरात कांग्रेस ने आज अहमदाबाद, वडोदरा, सुरत, राजकोट में अपना संकल्प पत्र जारी करते हुए कहा कि गुजरात में पिछले 27 वर्ष से भाजपा सत्ता में है और अपने शासनकाल में उसने किसानों के फसल बीमा समेत अनेक अधिकार छीन लिए हैं। लेकिन कांग्रेस सत्ता में आती है तो गुजरात को कृषि के क्षेत्र

के एकाधिकारवाद से सहकारी संस्थाओं को मुक्त कराएगी। साथ ही सहकारी संस्थाओं में महिलाओं की 33 प्रतिशत भागीदारी सुनिश्चित करने के लिए कानून बनाएगी। किसानों के हित में कांग्रेस की सरकार नई जमीन नपाई को रद्द कर नए सिरे और वैज्ञानिक पद्धति से जमीन की नपाई करवाएगी। पशुपालकों को कांग्रेस की सरकार प्रति लीटर रु 5 की सब्सिडी देगी और प्रत्येक पशुपालक को किसान का दर्जा देगी। ताकि पशुपालक चाहे तो खेती के लिए जमीन खरीद सकें। किसान और पशुपालकों को सभी प्रकार के मार्गदर्शन

किया था, लेकिन डेमों के सिंचाई नेटवर्क सुधारने के बजाए भाजपा सरकार ने केवल सिंचाई दरों में वृद्धि की है। कांग्रेस ने अपने संकल्प पत्र में कहा है कि राज्य में छोटे तालाबों में जलसंग्रह की क्षमता दोगुनी करने के लिए बड़े पैमाने पर जलसंग्रह अभियान चलाएंगे। लम्पी वायरस, बाढ़ समेत प्राकृतिक आपदा से निपटने के लिए अतिरिक्त प्रावधान किया जाएगा। साथ ही छत्तीसगढ़ सरकार की तरह गुजरात में गौधन न्याय योजना शुरूकरेंगे। ताकि गुजरात के किसान, पशुपालकों को आर्थिक रूप से समृद्ध बनाया जा सके।

बिहार के राबिन हुड सुरत में रिवाँल्वर के साथ पकड़ा गया महंगा कार चोर

क्रांति समय, सुरत
www.krantisamay.com
www.epaper.krantisamay.com

सुरत क्राइम ब्रांच ने सुरत में अलग-अलग जगहों से महंगी कार चोरी करने वाले दो लोगों को गिरफ्तार किया है। इन आरोपियों के पास से एक रिवाँल्वर भी बरामद की गई है और एक महंगी कार भी जब्त की गई है, आगे की जांच शुरू कर दी गई है।

जगुआर और ऑडी जैसी कारों को चुराकर दिल्ली, बँगलोर, पंजाब और बिहार में पिछले 10 साल से सेंधमारी की जा रही थी और अपने पैतृक बिहार में गरीबों की मदद करने के कारण चोर इरफान उर्फ उजाले को सुरत क्राइम ब्रांच ने पिस्तौल के साथ पकड़ा था। जुलाई के महीने में उसने उमरा गांव रघुवीर सोसाइटी से 6.61 लाख की चोरी करना कबूल किया। पुलिस ने उसके पास से एक पिस्तूल भी बरामद की 27 तारीख को उमरा गांव रघुवीर समाज से गहने, चांदी के तार, नकदी और महंगे जूते चोरी हो गए। पुलिस ने डायमंड लेकर

मशीन के धंधे में शामिल एक कारोबारी के सीसीटीवी फुटेज खंगालने के बाद पूरे मामले की जांच की। जन्मभूमि में अच्छे कर्म करता था आरोपी पुलिस सीसीटीवी के आधार पर जांच कर रही है कि एक युवक बगीचे से फिसलने वाली खिड़की का शीशा खोलकर अंदर प्रवेश करता नजर आया। पुलिस को समझ में आ गया कि यह पेटे चोर है तो चोरी की चाल से ही। पुलिस जब इस बंगले पर पहुंची तो वहाँ की फुटेज खंगालने पर एक कार संदिग्ध

अख्तर शेख (34) और बिहार के मूल निवासी मुजम्मिल गुलामरसूल शेख और वर्तमान में हैदराबाद में रहने वाले मुजम्मिल को गिरफ्तार कर लिया। कार के साथ। उसके पास से एक कार के अलावा 2.01 लाख रुपये के जेवरत, एक पिस्तूल और एक कारतूस बरामद किया गया है। 2017 में इरफान के कारनामे तब सामने आए जब उन्हें दिल्ली पुलिस ने पकड़ लिया। महंगे शोक रखने और कई गर्लफ्रेंड रखने के कारण, इस चोर ने लड़कियों की शादी, स्वास्थ्य



मिली। जब इस कार को लिंबायत के मदनपुरा इलाके में देखा गया, तो पुलिस ने बिहार के सीतामढ़ी जिले के जोगिया गांव के इरफान उर्फ उजाले

शिविर, गांव की सड़क मरम्मत सहित कई अच्छे कामों में आर्थिक मदद की और वहाँ राबिन हुड के नाम से जाना जाने लगा।

पीएसी सदस्य छोटूभाई पाटिल मुंबई पश्चिम रेलवे के डीआरएम के साथ दक्षिण गुजरात रेलवे के प्रश्न की सुची दिए.

क्रांति समय, सुरत
www.krantisamay.com
www.epaper.krantisamay.com

सचिन सूरत : मुंबई में पश्चिम रेलवे के डीआरएम दक्षिण गुजरात में रेलवे स्टेशनों की भौतिक सुविधाओं और ट्रेन के ठहराव के संबंध में महत्वपूर्ण प्रश्नों की प्रस्तुति के साथ जी. वी. एल. सत्य कुमार जी से आमने-सामने चर्चा की और



मांग की कि सभी प्रश्नों का जल्द से जल्द समाधान किया जाए और उन्हें लिखित में

सभी प्रश्न दिए गए, हमारे दक्षिण गुजरात रेलवे स्टेशन जैसे मुंबई स्थित पश्चिम रेलवे के तहत आंचेली, मरोली व सचिन व अन्य स्टेशनों पर विशेष रूप से चर्चा की गई, जिसमें आंचेली रेलवे स्टेशन की वर्षों से मांग है कि टिकट खिड़की हो और कोरोना काल में रोकी गई सभी ट्रेनों को फिर से शुरू करने को कहा गया

KCS OFFERS YOU

- 1 WEB DEVELOPMENT
- 2 APP DEVELOPMENT
- 3 DIGITAL MARKETING
- 4 SEO
- 5 BUSINESS SOLUTIONS

KRANTI CONSULTANCY SERVICES

GROW YOUR BUSINESS WITH KCS

WE PROVIDE

- WEBSITE DEVELOPMENT
- APP DEVELOPMENT
- DIGITAL MARKETING
- SEO
- BUSINESS SOLUTIONS

Contact Us :
+91-9537444416